



கடர் : 37  
கதிர் : 230

வியாழக்கிழமை  
14 ஜூலை 2022

ஆனி 30 ஆம் நாள்  
வள்ளுவர் ஆண்டு 2053

பக்கங்கள்: 16  
விலை : ரூ. 50

**தம்பியோடும் போது  
கோத்தா இட்ட பதிவு**

கொழும்பு, ஜூலை 14  
மக்களின் எதிர்ப்பால் நாட்டில் இருந்து  
தப்பிச் சென்றுள்ள ஜனாதிபதி கோத்  
தாபயராஜபக்ச நேற்றுத்தனது பேஸ்  
புக் பக்கத்தில் இடுகை யொன்றை  
பதிவேற்றியுள்ளார். **15**

## நாடாளுமன்றத்தைக் கைப்பற்ற நேற்றிரவு கரும் போராட்டம்!

கண்ணீர்புகைக்குண்டு வீச்சு, துப்பாக்கிச் சூடு

மோதல்களில் 35 பேருக்கும் மேற்பட்டோர் காயம்

இரவு இரவாகத் தொடர்ந்தது பதற்றம்

கொழும்பு, ஜூலை 14

நாடாளுமன்றத்தைக் கைப்பற்றுவதற்கு ஆர்ப்பாட்டக்காரர்கள் முயன்றதால் நேற்று இரவு அங்கு பெரும் பதற்ற நிலைமை காணப்பட்டது. ஆர்ப்பாட்டக்காரர்களுக்கும், பாதுகாப்புத் தரப்பினருக்கும்

இடையே ஏற்பட்ட கடும் மோதலால் பலர் காயங்களுக்குள்ளாகினர். ஆர்ப்பாட்டக்காரர்களின் வேகத்தைக் குறைக்கப் பாதுகாப்புத் தரப்பினர் துப்பாக்கிச் சூடும் நடத்தினர் என்று அங்கிருந்து கிடைக்கும் தகவல்கள் தெரிவித்தன. **15**



**சட்டம் ஒழுங்கை நிலைநாட்ட  
மக்களின் ஆதரவு வேண்டும்!**

பதில் ஜனாதிபதி ரணில் வேண்டுகோள்  
கொழும்பு, ஜூலை 14  
நாட்டில் சட்டம் ஒழுங்கை  
நிலைநாட்டுவதற்குப்  
பொலிஸார் மற்றும் முப்  
படையினருக்கு ஆதரவு  
ளிக்க வேண்டும் என்று  
பதில் ஜனாதிபதி ரணில்  
விக்கிரமசிங்க வேண்டு  
கோள் விடுத்துள்ளார்.  
அவர் விடுத்துள்ள விசேட  
அறிக்கையிலேயே இவ்  
வாறு குறிப்பிடப்பட்டுள்ளது. **15**

**ரணிலின் ஆணைகளை  
செவிமடுக்கவேண்டாம்**

பாதுகாப்புத் தரப்பினரிடம்  
மைத்திரிபால வலியுறுத்து

கொழும்பு, ஜூலை 14

ஜனாதிபதி மற்றும் பதில் ஜனாதிபதி ஆகியோருக்கு மக்கள் ஆணை கிடையாது. அவர்கள் பிறப்பிக்கும் ஆணை தொடர்பாகப் படைத் தரப்பினர் பலமுறை சிந்திக்க வேண்டும் **15**

**'பதிலடி கொடுக்க  
அனுமதி தருக!'**

முப்படை தளபதிகள் கோரிக்கை  
கட்சித் தலைவர்கள் அனுமதிமறுப்பு

கொழும்பு, ஜூலை 14

நாடாளுமன்றத்தைக் கைப்பற்றுவதற்கு போராட்டக்காரர்கள் முற்பட்டால், அதைத் தடுத்து நிறுத்த பதிலடி நடவடிக்கைக்கு அனுமதி வழங்க வேண்டும் என்று **15**

**பஸிலும் பறந்தார்!**

கொழும்பு, ஜூலை 14

முன்னாள் நிதியமைச்சர் பஸில் ராஜபக்ச நேற்று அதி காலம் நாட்டிலிருந்து வெளியேறியுள்ளார். **15**

**போராட்டத்தை நசுக்க  
கடும் போக்கில் ரணில்!**



பதவி கிடைத்ததும் ஊரடங்கு நடைமுறை  
பலத்தைப் பிரயோகிக்கப் பணிப்பு  
போராட்டக் களமாகின்றது கொழும்பு

கொழும்பு, ஜூலை 14

ஜனாதிபதி கோத்தாபய ராஜபக்ச நாட்டை விட்டு இரவோடு இரவாக வெளியேறிய நிலையில், பிரதமர் ரணில் விக்கிரமசிங்க நாட்டின் பதில் ஜனாதிபதியாகப் பதவி

யேற்றுக் கொண்டார். அவர் பதில் ஜனாதிபதியாகப் பதவியேற்றுக்கொண்ட பின்னர் மக்கள் போராட்டங்களை ஒடுக்கும் நடவடிக்கைகள் முழுவீச்சில் முடுக்கி விடப்பட்டுள்ளது. **15**

**கண்ணீர்புகைக்குண்டால்  
இளம் குடும்பஸ்தர் சாவு!**

கொழும்பு, ஜூன் 14

பிரதமர் அலுவலகத்தை முற்றுகையிட்டு ஆர்ப்பாட்டம் நடத்தியவர்கள் மீது பாதுகாப்புத் தரப்பினர் நடத்திய தாக்குதலில் ஒருவர் உயிரிழந்துள்ளார் என்று தெரிவிக்கப்படுகிறது. **15**



**தமிழ் எம்.பி.க்கள் ஒன்றுசேர்  
தீர்மானிக்க வேண்டிய நேரம்**

மதத்தலைவர்கள் தெரிவிப்பு

யாழ்., ஜூலை 14

நாட்டில் தற்போது எழுந்துள்ள நெருக்கடி நிலை மையில்தமிழ் மக்களின் பிரச்சினைக்கான தீர்வை முன்வைப்ப **15**

**சிங்கப்பூர் போனபின்னரே  
கோத்தா பதவி விலகுவார்!**

கொழும்பு, ஜூலை 14

மக்களின் தீவிர எதிர்ப்பால் இரவோடு இரவாக நாட்டில் இருந்து வெளியேறிச் சென்ற ஜனாதிபதி **15**



# கோத்தாபயவை நாடு கடத்துங்கள்

## மாலைதீவில் வெடித்தது போராட்டம்

கொழும்பு, ஜூலை 14

**ஜனாதிபதி கோத்தாபய ராஜபக்சவை மாலைதீவுக்குள் அனுமதிக்க வேண்டாம் என்று வலியுறுத்தி மாலைதீவின் தலைநகரில் நேற்றும் போராட்டம் முன்னெடுக்கப்பட்டது.**

மாலைதீவுத் தலைநகரில் உள்ள அந்த நாட்டு ஜனாதிபதியின் இல்லத்துக்கு அருகில் மாலைதீவு மக்களாலும் மாலைதீவில் உள்ள இலங்கையர்களாலும் இந்தப் போராட்டம் முன்னெடுக்கப்பட்டது. 'கோத்தாபயவை உடனடியாக மாலைதீவை விட்டு வெளியேற்ற வேண்டும்' என்று ஆர்ப்பாட்டத்தில் ஈடுபட்டவர்கள் வலியுறுத்தினார்கள். (ம)



## சிங்கப்பூருக்குச் செல்ல கோத்தாபய தீர்மானம்?

கொழும்பு, ஜூலை 14

மாலைதீவுக்குச் சென்றுள்ள இலங்கை ஜனாதிபதி கோத்தாபய ராஜபக்ச மற்றும் அவரது பாரியார் அயோமா ராஜபக்ச ஆகியோர் அங்கிருந்து சிங்கப்பூருக்குப் பயணப்படலாம் என்று தெரிவிக்கப்படுகின்றது.

மாலைதீவின் வெலனா விமான நிலையத்தில் உள்ள விசேட விருந்தினர் அறையில் தங்க வைக்கப்பட்டுள்ள அவர்கள் அங்கிருந்து சிங்கப்பூர் அல்லது ஐக்கிய அரபு இராச்சியம் நோக்கிப் பயணப்படலாம் என்று எதிர்பார்க்கப்படுகின்றது. (ம)



**கோத்தாபயவின் பதவி விலகல்  
இரகசிய இடம் சென்ற பின்னர்  
கடிதத்தை கையளிக்க ஏற்பாடு  
கொழும்பு வட்டாரங்கள் தகவல்**

கொழும்பு, ஜூலை 14

ஜனாதிபதி கோத்தாபய ராஜபக்ச, இரகசிய இடத்துக்குச் சென்ற பின்னர் அவரின் பதவி விலகல் கடிதத்தை மூன்றாம் தரப்பொன்று சபாநாயகரிடம் கையளக்கும் என்று கொழும்பு வட்டாரங்களில் நேற்று நண்பகல் தகவல் வெளியாகியிருந்தது. ஜனாதிபதி கோத்தாபய மாலைதீவுக்குச் சென்றாலும், மாலைதீவில் தொடர்ந்தும் தங்கியிருக்கத் திட்டமிடவில்லை. அங்கிருந்து பிறிதொரு நாட்டுக்குப் பயணிக்கவுள்ளார்.

தற்போது அவர் சென்று சேருவதற்குத் திட்டமிடப்பட்டுள்ள இரகசிய இடத்தை அடைந்ததும் சபாநாயகரிடம் ஜனாதிபதி கோத்தாபயவின் பதவி விலகல் கடிதம் ஒப்படைக்கப்படும் என்று தெரியவருகின்றது. (ம)

## கோத்தா, பஸில் வெளியேற இந்தியா உதவவேயில்லை!

**அந்த நாட்டின் தூதரகம் தெரிவிப்பு**

கொழும்பு, ஜூலை 14

ஜனாதிபதி கோத்தாபய ராஜபக்ச மற்றும் பஸில் ராஜபக்ச ஆகியோர் இலங்கையை விட்டு வெளியேறுவதற்கு இந்தியா உதவியது என்று வெளியான செய்திகள் ஆதாரபூர்வமற்றவை என்று இலங்கைக் கான இந்தியத் தூதரகம் தெரிவித்துள்ளது.

நேற்று அதிகாலை ஜனாதிபதி கோத்தாபய ராஜபக்ச மற்றும் பஸில் ராஜபக்ச இருவரும் நாட்டைவிட்டு வெளியேறினார்கள். அவ்வாறு அவர்கள் இருவரும் நாட்டை விட்டு வெளியேறியமைக்கு இந்தியாவே உதவியது என்று செய்திகள் வெளியாகியிருந்தன. இந்த நிலையிலேயே இலங்கைக்கான இந்தியத் தூதரகம் அந்தச் செய்திகளை உடனடியாகவும் திட்டவாட்டமாகவும் மறுத்துள்ளது.

இலங்கை மக்கள் ஜனநாயகப் போராட்டங்கள் மூலம் தமது கனவுகளை அடைய முற்படும்போது இந்தியா அவர்களின் போராட்டத்தை ஆதரிக்கின்றது என்றும் இந்தியத் தூதரகம் தனது அறிக்கையில் குறிப்பிட்டுள்ளது. (ம)

## நிறைவேற்று அதிகாரத்துக்கு அமையவே ஜனாதிபதிக்கு விமானம் வழங்கப்பட்டது! இலங்கை விமானப்படை தெரிவிப்பு

கொழும்பு, ஜூலை 14

நிறைவேற்றதிகார ஜனாதிபதியின் அதிகாரத்துக்கு அமையவே ஜனாதிபதிக்கு விமானம் வழங்கப்பட்டது என்று இலங்கை விமானப்படை தெரிவித்துள்ளது.

இது தொடர்பில் விமானப்படை விடுத்துள்ள அறிக்கையில்,

இலங்கைப் படைப்படை மற்றும் இரு பாதுகாப்பு

கப்பட்டுள்ள அதிகாரங்களுக்கு சர்வதேச விமான நிலையத்திலி

இணங்க, தற்போதுள்ள அரசாங்கத்தின் கோரிக்கையின் பேரில், பாதுகாப்பு அமைச்சின் முழு அங்கீகாரத்துக்கு உட்பட்டு, கடந்த நாயக்க விமான நிலையத்திலுள்ள குடிவரவு, சுங்கத் திணைக்களங்களின் அனைத்து சட்டங்களுக்கும் உட்பட்டு, ஜனாதிபதி அவரின் தனிப்பட்ட விமானம் மற்றும் இரு பாதுகாப்பு அதிகாரிகள் கட்டுநாயக்க சர்வதேச விமான நிலையத்திலி



ருந்து மாலைதீவுக்குச் செல்வதற்கு விமானப்படையின் விமானம் ஒன்று 2022 ஜூலை 13 அம் திகதி அதிகாலை வழங்கப்பட்டது - என்றுள்ளது. (ம)

## கோத்தாபயவை வெளியேற்றுக!

**மாலைதீவு சுற்றுலா அமைச்சகத்தின் நிர்வாக இயக்குநர் தெரிவிப்பு**

கொழும்பு, ஜூலை 14

ஜனாதிபதி கோத்தாபய ராஜபக்சவை மாலைதீவில் இருந்து வெளியேற்றுமாறு மாலைதீவு சுற்றுலா அமைச்சகத்தின் நிர்வாக இயக்குநர் தைய்யிப் ஷாஹிம் கோரிக்கை விடுத்துள்ளார். மாலைதீவில் கோத்தாபயவுக்கு புகலிடம் அல்லது அகதி அந்தஸ்து வழங்கக்கூடாது என அவர் அரசாங்கத்திடம் தெரிவித்துள்ளார்.

இலங்கையில் மக்கள் முன்னெடுத்துள்ள புரட்சிக்கு மாலைதீவு மக்களும் ஆதரவு தெரிவிக்கின்றனர். இந்த நிலையில் கோத்தாபயவுக்கு மாலைதீவு அடைக்கலம் கொடுத்துப் பாதுகாப்பது முறையல்ல. அவரை உடனடியாக வெளியேற்ற வேண்டும் - என்று தைய்யிப் மேலும் தெரிவித்துள்ளார். (ம)

## கோத்தாபய தொடர்பில் எந்த முடிவும் இல்லை!

**மாலைதீவு வெளிவிவகார அமைச்சு தெரிவிப்பு**

கொழும்பு, ஜூலை 14

ஜனாதிபதி கோத்தாபய ராஜபக்ச தொடர்பில் எந்தத் தீர்மானத்தையும் தற்போதைக்கு எடுக்கவில்லை என்று மாலைதீவு வெளிவிவகார அமைச்சுத் தெரிவித்துள்ளது.

மாலைதீவு வெளிவிவகார அமைச்சின் செய்தித் தொடர்பாளர் கொழும்பு உடகமொன்றுக்கு வழங்கிய செவ்வியலேயே இவ்வாறு தெரிவித்தார்.

அவர் மேலும் தெரிவித்ததாவது:-

இலங்கை ஜனாதிபதி மாலைதீவுக்கு வந்துள்ள நிலையில் அவருடைய வருகை தொடர்பாக தற்போதைக்கு எவ்விதமான நிலைப்பாடுகளையும் வெளியிட முடியாது. எந்த உத்தியோகபூர்வ முடிவுகள் மற்றும் தீர்மானங்களையும் இதுவரை மாலைதீவு எடுக்கவில்லை - என்றார். (ம)

## ஜனாதிபதி கோத்தாபய வெளியேறிச் சென்றார்!

**பிரதமர் அலுவலகம் உறுதிப்படுத்தியது**

கொழும்பு, ஜூலை 14

ஜனாதிபதி கோத்தாபய ராஜபக்ச நாட்டைவிட்டு வெளியேறிச் சென்றார் என்று பிரதமர் அலுவலகம் உறுதிப்படுத்தியுள்ளது. இது தொடர்பில் சிறப்பு அறிக்கையொன்றை வெளியிட்டுள்ள பிரதமர் அலுவலகம், ஜனாதிபதியும் அவர் பாரியாரும் எங்கு தங்கியிருக்கின்றனர் என்ற தகவலை வெளியிட மறுத்துள்ளது. அதேநேரம், ஜனாதிபதி நாட்டை விட்டு வெளியேறுவதற்கு சிறப்பு விமானத்தை வழங்கியதாக விமானப்படை தெரிவித்துள்ளதுடன், அந்த விமானம் நேற்று அதிகாலை 1.45 மணிக்கு இலங்கையில் இருந்து புறப்பட்டு அதிகாலை 3 மணிக்கு மாலைதீவின் தலை நகரைச் சென்றடைந்தது என்றும் தெரிவித்துள்ளது. (ம)





புதிதாப்  
தெரியுமா?

# கோத்தாபய வெளியேறியதை அடுத்து ரணில் பதில் ஜனாதிபதி கொழும்பில் கொதிநிலை பிரதமர் அலுவலகம் முற்றுகை அரச ஊடகங்களும் பிடியில் ★ படங்கள் 4ஆம் பக்கத்தில்

கொழும்பு, ஜூலை 14

**ஜனாதிபதி கோத்தாபய ராஜபக்ச நேற்று அதிகாலை மாலைத் துருத்தித் தப்பிச் சென்ற நிலையில், ரணில் விக்கிரமசிங்க பதில் ஜனாதிபதியாக கோத்தாபயவால் நியமிக்கப்பட்டுள்ளார். இந்த நிலையில், இந்த அரசியல் திருகதாளங்களுக்கு எதிராக கொழும்பில் நேற்றுப் பெரும் போராட்டங்கள் முன்னெடுக்கப்பட்டன.**

ரணில் விக்கிரமசிங்க உடனடியாக பதவி விலக வேண்டும் என்று வலியுறுத்தி, கொழும்பு பிளவர் வீதியில் நேற்றுக் காலை ஜனநாயக விழையாளர்களின் அடிப்படைகளைப் பின்பற்றி ஆர்ப்பாட்டம் இடம்பெற்றது. ஆனால், ஆர்ப்பாட்டக்காரர்களின் வலியுறுத்தல் களுக்கு நேரெதிராக பல்வேறுபட்ட நகர்வுகளை பிரதமரும் அவரது அலுவலகமும் முன்னெடுத்தன.

**ரணிலின் உத்தரவுகளால் களேபரமானது கொழும்பு**  
ரணில் விக்கிரமசிங்க பதில் ஜனாதிபதியாக நியமிக்கப்பட்டுள்ளார் என்ற தகவல் சபாநாயகரால் வெளியிடப்பட முன்னரே ஜனாதிபதிக்கு உரிய அதிகாரங்களைப் பயன்படுத்தி ஆர்ப்பாட்டங்களைக் கட்டுப்படுத்தும் வகையில் சில உத்தரவுகளை ரணில் விக்கிரமசிங்க விடுத்தார். நாட்டில் அவசர கால நிலையையும், மேல் மாகாணத்தில் ஊரடங்கு உத்தரவையும் அவர் பிறப்பித்தார். ஆர்ப்பாட்டத்

தில் ஈடுபடுபவர்களைக் கைதுசெய்யுமாறும், அவர்கள் பயணிக்கும் வாகனங்களை பொலிஸ் காவலில் எடுக்குமாறும் அறிவுறுத்தினார். இதையடுத்து பிரதமர் அலுவலகத்துக்கு முன்பாகவும் காலி முகத்திடலிலும் இடம்பெற்ற போராட்டங்கள் களேபரமாகின. பொலிஸாரும், இராணுவத்தினரும் கண்ணீர் புகைக்குண்டுகளையும், வானத்தை நோக்கித் துப்பாக்கிச் சூட்டையும் மேற்கொண்ட போதிலும், போராட்டக்காரர்களை அச்சுறுத்தும் வகையிலான ரணிலின் இந்த நடவடிக்கைகள் இம்மியும் எடுபடவில்லை. அவை போராட்டக்காரர்களை இன்னுமின்னும் ஆத்திரமூட்டவே செய்தன. இதன் பின்னரே, ரணிலை பதில் ஜனாதிபதியாக நியமித்துள்ளமை தொடர்பான தகவலை சபாநாயகர் நாட்டு மக்களுக்கு அறிவித்தார்.

**பிரதமருடைய அலுவலகம் போராட்டக்காரர்கள் வசம்**  
போராட்டக்காரர்கள் கிளர்ந்

தெழுந்து பிரதமர் ரணிலின் அலுவலகத்தைக் கைப்பற்றினார்கள். பல்லாயிரம் இராணுவத்தினர் குவிக்கப்பட்ட போதிலும், லட்சக்கணக்கான மக்களின் பேரெழுச்சியை அவர்களால் கட்டுப்படுத்த முடியவில்லை. ஒரு கட்டத்தில் எவ்வித எதிர்ப்பும் இல்லாமல் பிரதமர் அலுவலகத்தை ஆர்ப்பாட்டக்காரர்கள் சூழ்ந்து கொண்டதுடன் அதனைத் தமது கட்டுப்பாட்டுக்குக் கொண்டுவந்தனர். ரணில், கோத்தாபய இருவரும் இன்றிரவுக்குள் (நேற்று) பதவி விலக வேண்டும். இல்லாவிடில் நிலைமை மோசமாகும் என்று போராட்டக்காரர்கள் வெளிப்படையாக எச்சரித்ததுடன், நாடாளுமன்றத்தை முடக்கும் வகையிலான திட்டங்களையும் முன்னெடுத்தனர். நாடாளுமன்ற வளாகத்தில் தற்போது உச்சக்கட்டப்பாதுகாப்புப் போடப்பட்டுள்ளது. அதேநேரம் அரச ஊடகங்கள் போராட்டக்காரர்களின் கட்டுப்பாட்டுக்குள் முழுவதுமாகக் கொண்டுவரப்பட்டன. (ம)

## இராணுவ ஹெலிகொப்டர் காலிமுகத்திடலில் வட்டமடிப்பு



கொழும்பு, ஜூலை 14

கொழும்பு - காலி முகத்திடலில் ஆர்ப்பாட்டம் இடம்பெறும் பகுதிகளில் நேற்றையதினம் இராணுவ உலங்குவானூர்திகள் போராட்டக்காரர்களை அச்சமூட்டும் வகையில் மிகத்தாழ்வாகப் பறந்தன. ஜனாதிபதி கோத்தாபய ராஜபக்ச நாட்டைவிட்டு நேற்று அதிகாலை தப்பிச் சென்றதை அடுத்து, நேற்றையதினம் கொழும்பில் பதற்றம் ஏற்பட்டது. நாடாளுமன்றம் போராட்டக்காரர்களால் முற்றுகையிடப்படலாம் என்றும் நாடாளு

மன்றத்தை நோக்கி போராட்டக்காரர்கள் படையெடுக்கவுள்ளனர் என்றும் தகவல்கள் வெளிவந்தன. இதையடுத்த மோசமான வகையில் எதிர்வினையாற்றும் போராட்டத்தில் ஈடுபடுபவர்களைக் கைது செய்யுமாறு பிரதமர் உத்தரவிட்டார். இந்த உத்தரவு விடுக்கப்பட்ட சில நிமிடங்களில் காலிமுகத்திடல் போராட்டக்களத்தில் மிகத் தாழ்வாக உலங்குவானூர்திகள் பறந்தன. (ம)

## இலங்கை ரூபவாஹினி போராட்டக்காரர்களிடம்

கொழும்பு, ஜூலை 14

இலங்கை ரூபவாஹினிக் கூட்டுத் தாபனம், வசந்தம், சுயாதீனத் தொலைக்காட்சி, நேத்ரா என்பன போராட்டக்காரர்களின் கட்டுப்பாட்டுக்குள் நேற்றுக் கொண்டுவரப்பட்டன.

நேற்றுமுன்தினம் காலை முதல் மேற்படி அரச ஊடகங்களுக்குக் கட்டும் பாதுகாப்பு வழங்கப்பட்டிருந்த போதிலும், அதையெல்லாம் தாண்டி அனைத்தையும் போராட்டக்காரர்கள் தமது கட்டுப்பாட்டுக்குள் கொண்டுவந்தனர். போராட்டம் தொடர்பான தகவலை மேற்படி ஊடகங்கள் வழியாக வழங்கியதை அடுத்து ஊடகத்தின் ஒளிபரப்புப் பணிகள் நிறுத்தப்பட்டன.

இதேவேளை, சில மணி நேரங்களின் பின்னர் தாம் அரச ஊடகங்களைக் கைப்பற்றி கட்டுப்பாட்டுக்குள் வைத்திருக்கவில்லை என்று போராட்டக்காரர்கள் அறிவித்தனர். (ம)

நேற்று விடியப்பிறம் ஒருமாதிரி நாட்டை விட்டு கோத்தாபய பறந்தோடிட்டார். 9 ஆம் திகதியே ஆள் இப்பிடி நாட்டை விட்டு மாறுறுத்துத்தான் கடுமையா ஓடித்திரிஞ்சுவர். ஆனால் ஒரு பக்கமும் அசையமுடியேலை. எல்லாப் பக்கமும் ஆளுக்கு கட்டையைப் போட்டுட்டு 'கோத்தா கோ' எண்டு கத்தினால் அந்தாளும் என்னதான் பண்ணும்? ஆனாலும் அவர் நம்பிக்கையைத் தளரவிடேலை. எப்பிடியாவது தன்ர செல்வாக்கைப் பாவிச்சு, ஈஸியா போறுதுக்கான வழி கிடைக்குமெண்டு நம்பிக்கொண்டிருந்தார். அப்பிடி அவருக்கு நம்பிக்கை குடுத்து, கடைசிமட்டும் கைகுத்தவர் ஆர் தெரியுமோ? முந்தி வடக்கு மாகாண ஆளுநரா இருந்த சந்திர சிறிதான். அவர்தான் இப்ப பண்டாரநாயக்க விமான நிலையத்தை நிர்வாகம் செய்யிற அமைப்பின்ர தலைவர் அவர்தான். ஏற்கனவே ஆயிமில் பெரிய பதவியில் இருந்தவர். ராஜபக்ச குடும்பத்துக்கு கரும் விசுவாசமான ஆள். அதால தான் ஆளுக்கு ஆளுநர் பொறுப்பும் குடுபட்டது.

இப்பவும் இந்த எயார்போட்டுக்கு நிர்வாகம் செய்யிற பொறுப்பில் சந்திரசிறியை இருத்தினதும் ராஜபக்சக்கள் தான். அந்த நன்றிக்கடனுக்காக எப்பிடியாவது கோத்தாவை பத்திரமா எங்கையாவது அனுப்போணும் எண்டதில் சந்திரசிறியும் தீயா வேலை செய்தார். கோத்தாபய ஜூலை 9 ஆம் திகதியே பதவிலிலகாமல், 13 ஆம் திகதி வரை அவகாசம் கேட்டது அமெரிக்க விஸா எடுக்கத்தானாம். அப்பிடியே மகனோட போய் செட்டிலாகிடலாம் எண்டு நினைச்சிருப்பார் போல. ஆனால் பொறுத்தநேரத்தில் கைவிடுறது அமெரிக்காவுக்குப் புதிசில்லைத்தானே. விஸா தரமுடியாது எண்டு முகத்தில அடிச்சமாதிரி அமெரிக்கா சொல்ல, இந்தியாவின்ர கதவையும் தட்டிப்பார்த்திருக்கிறார். அங்கையும் பதில் இல்லை.

அதால தான் விஸா இல்லாமலே போகக்கூடிய மாலைத் துருத்தி வெளிக்கிடுவம் எண்டு சந்திரசிறி ஐடியா குடுத்திருக்கிறார். அதோட கையோட கோத்தாவையும் பிளைட ஏத்த கூட்டிக் கொண்டு போயிருக்கிறார். ஆனால் ரண்டு நாளா, அவரின்ர சொல்லைக்கூட எயார்போட்டில் இருக்கிறவை கேக்கிற மாதிரி இல்லை. வி.ஐ.பி மார் போற பக்கம் நாங்கள் இருந்தரும் இப்போதைக்கு வேலை செய்ய மாட்டம் எண்டு அவை உடம்புப்பிடியா நிண்டிருக்கினம். சந்திரசிறி தான் கதைச்சால் அவை சரிவரமாட்டினம் எண்டு, நேர கோத்தாவையும் கூட்டிக் கொண்டு போய் கதைச்சுப் பார்த்தார். அதுக்கும் அவை இரங்கேலை.

அதுக்குப் பிறகுதான் இரவோட இரவா சவேந்திரா சில்வாவுக்கு போன்செய்து, அவர் விமானப்படைத்தளபதியிட்ட கெஞ்சிக் கூத்தாடி ஒரு பிளேனை ஒழுங்கு பண்ணியிருக்கிறார். எல்லாம் ஓகே எண்ட உடன சபாநாயகருக்கும், ரணிலுக்கும் இதைப்பற்றி அறிவிச்சுப்போட்டு. கோத்தாவை அனுப்பி வைச்சிருக்கிறார் சந்திரசிறி. ஆடான ஆட்டமெல்லாம் ஆடின கோத்தா, கடைசியில் சந்திரசிறியின்ர காலில் விழுந்துதான் கடல் கடந்து தப்பியோட முடிஞ்சிருக்கு. உவர்தான் போரை தனிய நிண்டு வெண்டு குடுத்த வீரராம் எண்டால் பாருங் கோவன்.



- பட்டி







போராட்டக்காரர்களால் பிரதமர் அலுவலகம் கைப்பற்றப்பட்டது...



போராட்டக்காரர்கள் மீது கண்ணீர்ப்புகைக்குண்டு தாக்குதல்...





# காலிமுகத்திடல் தீர்மானங்களுக்கு வெளியே எவராலும் அரசியல்செய்ய முடியாத நிலை! முன்னிலை சோஷலிசக் கட்சியின் பொதுச்செயலர் தெரிவிப்பு

கொழும்பு, ஜூலை 14

காலிமுகத்திடல் தீர்மானங்களுக்கு வெளியே எவராலும் இனிமேல் இலங்கையில் அரசியல்செய்ய முடியாது என முன்னிலை சோஷலிசக் கட்சியின் பொதுச்செயலாளர் குமார் குணரட்னம் நேற்றுமுன்தினம் தெரிவித்தார்.

நுகேகொடையில் அமைந்துள்ள குறித்த கட்சியின் காரியாலயத்தில் இடம்பெற்ற ஊடகவியலாளர் சந்திப்பில் கருத்துத் தெரிவிக்கையிலேயே அவர் இவ்வாறு தெரிவித்தார். அவர் மேலும் தெரிவித்தாவது: - அரசமைப்பு ஒரு தேவவாக்கு.

அதனுள்ளே தீர்வைத் தேட வேண்டும் என்பதெல்லாம் ஒரு மாயை என்பதனை காலிமுகத்திடல் போராட்டம் நிரூபித்துள்ளது. 69 இலட்சம் பேரின் மக்கள் தெரிவைக் கொண்டிருந்த ஜனாதிபதியை பதவி விலக வைத்தமையானது மக்கள் தமது அதிகாரத்தை நேரடியாகப் பாவித்ததன் காரணமாகவே அன்றி அரசமைப்புக்குள் இல்லை. போராட்டம் என்பது புதிய தீர்மானமாகும்.

மக்களின் எதிர்ப்பின் மத்தியில் ஜனாதிபதிக்கு வழங்கப்பட்ட மக்களாணை இரத்தாகியது போன்றே பெரமுனவுக்குமான

ஆணையும் கைவிடப்பட்டுள்ளது. நாடாளுமன்றக் கதிரைகளின் எண்ணிக்கைகளை சுறுக்கொண்டு இலக்க விளையாட்டில் ஈடுபடவேண்டாம் என்று பஸிலுக்கு நினைவுபடுத்துகிறோம்.


போராட்டத்தின் அபிலாஷைகளுக்கு வெளியே இனிமேல் எவராலும் அரசியல் செய்ய முடியாது. வாக்களித்துவிட்டு எது வென்றாலும் நடக்கடும் என்று ஐந்து வருடங்களுக்கு ஒதுங்கி இருந்த யுகம் முடிந்து விட்டது. இப்போது மக்கள் நேரடியாகவே அரச நிர்வாகத்தில் தலையீடு செய்கிறார்கள். காலிமுகத்

திடல் போராளிகள் 'செயற்பாட்டுத் திட்டம்' என்ற பெயரில் முன்மொழிவுகளை கடந்த 9ஆம் திகதி ஜனாதிபதி மாளிகையில் இருந்து முன்வைத்தனர்.

முன்னிலை சோஷலிசக் கட்சி அதற்கு உடன்படுகிறது. எங்களிடம் அதற்கு மேலான முன்மொழிவுகள் உள்ளன. தீவிர முன்மொழிவுகள் அடங்கிய புதிய மக்கள் நேய அரசமைப்பை ஏற்புடையதாக்கிக் கொள்ள வேண்டியுள்ளது. அதேபோல் நாடாளுமன்றத்துக்கு வெளியே மக்கள் அதிகாரமொன்றை கட்டியெழுப்ப



வேண்டும். போராட்டத்தின் கோரிக்கை அதுவாகும். அதே போன்று ஆட்சியாளர்கள் சரியாக வேலை செய்யாவிடால் அவர்களை மீண்டும் அழைக்கும் அதிகாரம் மக்களுக்கு நேரடியாகக் கிடைக்கவேண்டும் - என்றார். (ம)



## இரண்டு நாள்களுக்கு சேவை இடைநிறுத்தம் அமெரிக்க தூதரகம் அறிவிப்பு

கொழும்பு, ஜூலை 14

கொழும்பில் உள்ள அமெரிக்க தூதரகம் தனது சேவைகளை இரு நாள்களுக்கு தற்காலிகமாக நிறுத்துவதாக அறிவித்துள்ளது.

இலங்கையில் தற்போது இடம்பெறும் போராட்டங்கள் மற்றும் பதற்றமான சூழல் காரணமாக முன்னெச்சரிக்கை நடவடிக்கையாகவே - இவ்வாறு இரு நாள்களுக்கு சேவை நிறுத்தப்பட்டுள்ளது எனத் தெரிவிக்கப்படுகிறது.

அதற்கமைய நேற்று பிற்பகலுடன் தூதரகம் மூடப்பட்டு இன்றும் முழுநேரமாக இயங்காது எனத் தெரிவிக்கப்பட்டுள்ளது. (ச-இ)

## இலங்கை நிலைவரம் உள்நாட்டு விவகாரமே!

ரஷ்ய வெளிவிவகார பேச்சாளர் தெரிவிப்பு

கொழும்பு, ஜூலை 14

இலங்கையில் தற்போது ஏற்பட்டுள்ள நெருக்கடியான சூழ்நிலை அவர்களது உள்விவகாரம் என ரஷ்ய வெளிவிவகார அமைச்சின் பேச்சாளர் மரியா சக்கரோவா தனது ருவிற்றர் பதிவில் தெரிவித்துள்ளார்.

அதில் மேலும் உள்ளதாவது:-

இலங்கையில் புதிய அரசாங்கம் அமைக்கப்படும் என எதிர்பார்க்கிறோம். அதற்கு ஒத்துழைப்பதற்கு நாம் தயாராக உள்ளோம். இலங்கையின் புதிய அதிகாரிகள் தேசியப் பொருளாதாரத்தில் ஏற்பட்டுள்ள நெருக்கடியைப் போக்கத் தேவையான நடவடிக்கைகளை எடுப்பார்கள் என நாம் நம்புகிறோம் என்று குறிப்பிட்டுள்ளார். (ச-இ)



## போராட்டக்காரர்களிடையே பிளவு? தொடரும் மோதல்களில் 4 பேர் காயம்

கொழும்பு, ஜூலை 14

காலிமுகத்திடல் போராட்டக்களத்தில் நேற்று இரு குழுக்களிடையே ஏற்பட்ட மோதலில் நால்வர் படுகாயமடைந்த நிலையில் கொழும்பு தேசிய மருத்துவமனையில் சேர்க்கப்பட்டுள்ளனர் எனப் பொலிஸ் ஊடகப் பேச்சாளர் தெரிவித்துள்ளார்.

கொழும்பு 15 இல் வதியும் மூன்று இளைஞர்களும் வெல்லம்பிட்டிய பிரதேசத்தைச் சேர்ந்த ஒருவருமே மோதலில் வெட்டுக்காயங்களுக்கு உள்ளான நிலையில் மருத்துவமனையில் சேர்க்கப்பட்டுள்ளனர். காலிமுகத்திடல் போராட்டம் கடந்த மே 9 ஆம் திகதி ஆரம்பிக்கப்பட்ட

ததிலிருந்து கடந்த 9 ஆம் திகதி வரையில் எந்தவொரு முரண்பாடுகளும் போராட்டக்காரர்களுக்கு இடையில் ஏற்படவில்லை. இந்த நிலையில் கடந்த திங்கட்கிழமை அலரிமாளிகையில் தங்கியிருந்த போராட்டக்காரர்களில் இரண்டு குழுக்களுக்கு இடையில் மோதல்

ஏற்பட்டது. அதில் 8 பேர் காயமடைந்தனர். இவ்வாறான சூழலில் நேற்று காலிமுகத்திடலில் தங்கியுள்ள போராட்டக்காரர்களிடையே மோதல் ஏற்பட்டுள்ளது. போராட்டக்காரர்கள் பிளவுபட்டுள்ளனரா என்ற சந்தேகத்தை தற்போது ஏற்படுத்தியுள்ளது. (ச-இ)

## குழந்தைகளுக்கு உணவுபட்ட பெற்றோர் பட்டினி நிலையில்

இலங்கையின் நெருக்கடி தொடர்பில்  
ஆஸி. அணித்தலைவர் உருக்கம்

கொழும்பு, ஜூலை 14

தமது குழந்தைகளுக்கு உணவு கொடுப்பதற்காக, பெற்றோர்கள் பட்டினி இருக்கும் நிலை இலங்கையில் ஏற்பட்டுள்ளது. உண்மையில் இலங்கையின் நிலைமைகள் எம்மைக் கலக்க மடையச் செய்தன - இவ்வாறு தெரிவித்துள்ளார் அவுஸ்திரேலிய கிரிக்கெட் அணியின் தலைவர் பட் கம்மின்ஸ்.

இது தொடர்பில் கம்மின்ஸ் கருத்துத் தெரிவிக்கும் காணொலி யொன்றை அவுஸ்திரேலிய கிரிக்கெட் சபை வெளியிட்டுள்ளது. அந்தக் காணொலியில் கம்மின்ஸ் மேலும் தெரிவித்தாவது:

'இலங்கையில் நடைபெற்ற போராட்டம் குறித்து அறிந்ததும் இங்கு சூழல் எப்படி உள்ளது? நாங்கள் அனைவரும் நலமா? என எங்கள் நாட்டிலிருந்து ஏராளமான தகவல்கள் வந்தன. நாங்கள் இலங்கையில் நலமாக இருப்பதாகவே உணர்ந்தோம். நாங்கள் தங்கியிருந்த விடுதியில் பணியாற்றும் ஊழியர்கள் மற்றும் எமக்கான பணியாளர்களிடம் பேசினோம். அதன் மூலம் அவர்கள் கடினமான சூழலில் இருப்பதை அறிந்து கொண்டோம். அவர்கள் தினந்தோறும் உணவு சாப்பிடுவதை தவிர்த்து வருகின்றனர் எனவும் தெரிந்



தது. ஏனெனில் அதன் மூலம் அவர்கள் தங்களது குழந்தைகளுக்கு உணவு கிடைப்பதை உறுதி செய்கின்றனர். அதை அறிந்து கொண்டபோது மிகவும் கடினமாக இருந்தது"- என்றார். (ம)



# எரிபொருள் தட்டுப்பாடு அறுவடை செய்யப்பட்ட நெல்லை விற்பனை செய்ய முடியவில்லை

விவசாயிகள் கவலை

கிளிநொச்சி, ஜூலை 14

கிளிநொச்சி கல்மடுக்குளத்தின் கீழ் மேற்கொள்ளப்பட்ட நெற் செய்கை அறுவடை செய்யப்பட்ட போதிலும், எரிபொருள் தட்டுப்பாடால் அதனை விற்பனை செய்ய முடியவில்லை என்று விவசாயிகள் கவலை தெரிவித்துள்ளனர்.



நாட்டில் ஏற்பட்டுள்ள எரிபொருள் தட்டுப்பாட்டுக்கு மத்தியிலும் அறுவடை ஆரம்பிக்கப்பட்டு இருந்த போதிலும் அறுவடைக்கான எரிபொருள் இதுவரை கிடைக்கப்பெறவில்லை எனப் பல விவசாயிகள் குற்றஞ்சாட்டியுள்ளனர்.

இதனால் ஒரு லீற்றர் டீசலை 1200 ரூபாவுக்கு அதிகமான பணத்தைக்

கொடுத்து கொள்வனவு செய்து அறுவடையை மேற்கொள்ள வேண்டிய நிலை ஏற்பட்டுள்ளது. இவ்வாறு பல சிரமங்களுக்கு மத்தியில் அறுவடை செய்த நெல்லை விற்பனை செய்வதற்காகத் தயார் நிலையில் வைத்திருந்த போதிலும் எரிபொருள் தட்டுப்பாடால் வெளிமாவட்டத்திலிருந்து கொள்வனவு

செய்ய முடியவில்லை என வியாபாரிகள் தெரிவிக்கின்றனர். இல்லை யேல் மிகக் குறைந்த விலைக்கே நெல்லைக் கொள்வனவு செய்ய முயல்கின்றனர்.

அவ்வாறு குறைந்த விலையில் நெல்லைக் கொள்வனவு செய்வதற்கும் வாகனத்துக்கு எரிபொருள் பெற முடியாத நிலை ஏற்பட்டுள்ளது என

றும் இதனால் அறுவடை செய்யப்பட்ட நெல்லைத் தொடர்ச்சியாக உலர விட வேண்டிய நிலை ஏற்பட்டுள்ளது என்றும் விவசாயிகள் கவலை தெரிவித்துள்ளனர். எனவே இது தொடர்பாக சம்பந்தப்பட்ட அதிகாரிகள் உரிய நடவடிக்கை எடுக்க வேண்டுமென விவசாயிகள் கோரிக்கை விடுத்துள்ளனர். (இ-14-113)

## எரிபொருள் வரிசையில் நின்ற இளைஞரை தாக்கிய பொலிஸ்

கொழும்பு, ஜூலை 14

எரிபொருள் வரிசையில் நின்ற ஒருவரை சிரேஷ்ட பொலிஸ் உத்தியோகத்தார் ஒருவர் கோரமாகத் தாக்குகின்ற காட்சி தற்போது சமூக ஊடகங்களில் வெளியாகியுள்ளது.

இந்தச் சம்பவம் மஹரகம் லங்கா ஐ.ஓ.சி. எரிபொருள் நிலையத்தில் இடம்பெற்றுள்ளது.

எரிபொருள் நிலையத்தில் எரிபொருள் தீர்ந்துவிட்டது என அறிவிக்கப்பட்ட நிலையில் தாங்கிகளை காட்டுமாறு குறித்த நபரால் கோரப்பட்டதையடுத்தே இவ்வாறு தாக்குதல் மேற்கொள்ளப்பட்டுள்ளது.

இந்தத் தாக்குதலில் மஹரகம் பொலிஸ் கட்டுப்பாட்டு பிரிவின் கட்டளைத் தளபதியே ஈடுபட்டார் எனத் தெரிவிக்கப்படுகிறது. (ச-இ)



முன்னாள் எதிர்க்கட்சித் தலைவரான

## அ.அமிர்தலிங்கத்தின் நினைவேந்தல் நேற்று

யாழ்ப்பாணம், ஜூலை 14

இலங்கை நாடாளுமன்றத்தின் முதலாவது தமிழ் பேசும் எதிர்க்கட்சித் தலைவரும் முன்னாள் நாடாளுமன்ற உறுப்பினருமான அப்பாப்பிள்ளை அமிர்தலிங்கத்தின் 33ஆவது நினைவு தினம் நேற்றுக் கடைப்பிடிக்கப்பட்டது.

யாழ்ப்பாணம் பண்ணாகத்தில் அமைந்துள்ள அமரரின் உருவச் சிலைக்கு சுடர் ஏற்றி மலர் மாலை அணிவித்து மலர் தூவியும் அஞ்சலி நிகழ்வுகள் முன்னெடுக்கப்பட்டன.

பண்ணாகம் கிராம அபிவிருத்தி மன்றத்தால் ஏற்பாடு செய்யப்பட்ட இந்த நினைவு நிகழ்வில் நாடாளுமன்ற உறுப்பினர் தர்மலிங்கம் சித்தார்த்தன், பிரதேசபை உறுப்பினர்கள், பொதுமக்கள் என பலரும் கலந்து கொண்டனர்.

(ம-27)

## மத சார்பில்லாத நாடாக இலங்கை மாறவேண்டும்

போராட்டக்காரர்கள் மத்தியில் மனோ கணேசன் தெரிவிப்பு

கொழும்பு, ஜூலை 14

இலங்கை மதச்சார்பற்ற நாடாக வேண்டும். இன்றைய நெருக்கடிக்கு மூல காரணம், தீர்க்கப்படாத இனப்பிரச்சினைதான். அதற்கு பதில் தேடாமல் இந்த நாட்டின் நெருக்கடிகளுக்கு தீர்வு தேட முடியாது - இவ்வாறு தமிழ் முற்போக்குக் கூட்டணியின் தலைவரும் நாடாளுமன்ற உறுப்பினருமான மனோ கணேசன் தெரிவித்தார்.

காலிமுகத்தில் போராட்டக்காரர்கள் அரசியல் பிரதிநிதிகளுடன் நேற்றுமுன்தினம் நடத்திய கலந்துரையாடலில் கருத்துத் தெரிவிக்கையிலேயே அவர் இவ்வாறு தெரிவித்தார்.

அவர் மேலும் தெரிவித்ததாவது:-

இந்த நாட்டை ஓர் இனத்துக்கும், மதத்துக்கும் மாத்திரம் வரையறுத்துப் பயன்படுத்த வேண்டாம். ஆகவே, இந்நாடு சிங்கள, தமிழ், முஸ்லிம், நாடாக வேண்டும். அதுபோல் மத சார்பற்ற நாடாகவும் வேண்டும். இந்தக் கருத்துகள் நாட்டின் அரசியலமைப்புக்குள், சட்ட வரையறைக்குள் வர வேண்டும். அப்போதுதான் இவற்றுக்கு சட்ட வலு கிடைக்கும்.

நாடாளுமன்ற உறுப்பினர்கள் தெரிவு செய்யப்பட்ட பின்னர் சிலவேளைகளில், நாட்டுக்கும், பதவிக்கும் சொந்தக்காரர்கள் ஆகிவிடுகிறார்கள். உண்மையில் நாட்டுக்கும், பதவிக்கும் நாம் ஒருபோதும் சொந்தக்காரர்கள் இல்லை, தெரிவு செய்யப்பட்ட சில காலத்துக்கான குத்தகைகாரர்கள்தான் என்பது சிலருக்கு மறந்துவிடுகிறது. ஆகவே தெரிவு செய்யப்பட்ட மக்கள் பிரதிநிதிகளை கண்காணிக்க நிரந்தரமாக மக்கள் சபைகள் தேவை. ஆகவே உங்கள் மக்கள் சபை என்ற பிரேரணையை வரவேற்கிறேன்.

ஆனால், மக்கள் சபை என்ற பிரேரணையை சம்மாவைத்து ஒன்றும் செய்ய முடியாது. அது நாட்டின் அரசியலமைப்பில் இடம்பெற வேண்டும். அப்போதுதான் அதற்கு சட்ட வலு கிடைக்கும். அதேபோல் இன்னமும் சில அடிப்படைவிடயங்கள் நாட்டின் அரசியலமைப்பில் இடம்பெற வேண்டும் - என்றார். (ம)

## வவுனியாவில் 1000 பேருக்கு லிட்ரோ எரிவாயு விநியோகம்

வவுனியா, ஜூலை 14

வவுனியாவில் ஒரு மாதத்துக்குப் பின்னர் 1000 பேருக்கு லிட்ரோ எரிவாயு நேற்று விநியோகிக்கப்பட்டது.

வவுனியா மூன்றுமுறிப்புப் பகுதியிலுள்ள மைதானத்தில் லிட்ரோ நிறுவனத்தினர் மற்றும் பொலிஸார் இணைந்து எரிவாயு விநியோகிக்கும் நடவடிக்கையை முன்னெடுத்தனர்.

இதன்போது பிரதேச செயலக உத்தியோகத்தார்களால் மின்சாரப் பட்டியல்கள் புதிது செய்யப்பட்டு அங்கு வருகை தந்த 1000 பேருக்கு எந்தவித குழப்பங்களமின்றி இலக்கச் சிட்டைகள் வழங்கப்பட்டு சீரான முறையில் எரிவாயு விநியோகிக்கப்பட்டது.

(இ-14-18)

## மன். தனியார் பேருந்துச் சங்கத்தினர்

## எரிபொருள் வழங்கக் கோரி நேற்று பணிப்புறக்கணிப்பு

எரிபொருள் வழங்குமாறு கோரி மன்னார் தனியார் பேருந்துச் சங்கத்தினர் நேற்றுப் பணிப்புறக்கணிப்பில் ஈடுபட்டனர். இதனால் பொதுமக்களுக்கான போக்குவரத்துச் சேவையும் பாதிக்கப்பட்டது.

இலங்கைப் போக்குவரத்துச் சபைக்குச் சொந்தமான எரிபொருள் நிலையங்களில் தனியார் பேருந்துச் சங்கத்தினருக்கும் எரிபொருள் வழங்குமாறு அரசாங்கத்தால் அறிவிக்கப்பட்டுள்ளது. ஆனால் மன்னார் போக்குவரத்துச் சாலை, தனியார் பேருந்துகளுக்கு வழங்க வேண்டிய டீசலை வழங்கவில்லை. நேற்றுமுன்தினம் இதுயரத்து 200 லீற்றர் டீசல் மன்னார் சாலைக்கு கிடைக்கப்பெற்றது. இதன்போது மாவட்டச் செயலகத்தால் தனியார் சேவையினருக்கு நிர்ணயிக்கப்பட்ட 5 ஆயிரம் லீற்றர் டீசலை அவர்களுக்கு வழங்க மன்னார் மாவட்டச் செயலர் ஏற்பாடுகள் மேற்கொண்டிருந்தார்.



எனினும் தனியார் பேருந்துகளுக்கு எரிபொருள் உரிய விதத்தில் கிடைக்கவில்லை. அதனையடுத்து தனியார் பேருந்துச் சங்கத்தினர் வீதிகளை மறித்து நேற்றுப் பணிப்புறக்கணிப்பை முன்னெடுத்தனர்.

இதனால் பேருந்துகள் இன்றி பொதுமக்கள் தரிப்பிடங்களில் பலமணிநேரம் காத்திருந்து செல்லும் சிரமங்களை எதிர்நோக்கினர். மன்னார் சாலையில் தனியார் பேருந்துகளுக்கான எரிபொருள் விநியோகிக்கப்படுவதை உறுதிப்படுத்தினாலேயே தனியார் போக்குவரத்துச் சேவை வழமைபோன்று இடம்பெறும் என்று தனியார் பேருந்துச் சங்கத்தினர் தெரிவித்தனர். (இ-14-213)





மக்கள் மனம் நிறைந்த தமிழ் நாளிதழ்

## மீண்டும் தொடங்கும் அழிவு

“நோய் நாடி நோய்முதல் நாடி அதுதணிக்கும் வாய்நாடி வாய்ப்பச் செயல்” என்கிறது திருக்குறள். அதாவது, நாயைக் குணப்படுத்துவதற்கு அந்த நோய்க் கான காரணத்தை கண்டறிந்து இல்லாமல் ஆக்குவதன் ஊடே, நோயிலிருந்து முழுமையாக விடுபடலாம் என்று சொல்கின்றது.

இந்த இலக்கை என்ற குட்டித்தீவும் இன்று ஏற்பட்டுள்ள பொருளாதார - அரசியல் நெருக்கடிக்கு தற்காலிக அல்லது இப்போது வெளித்தெரிகின்ற நோய்க்கு மருந்து தேடுகின்றதே தவிர, அந்த நோய்க்கான காரணத்தைக் கண்டறிந்து குணப்படுத்துவதற்கான எத்தனங்கள் இருப்பது போன்று தெரியவில்லை.

கோத்தாகோகம போராட்டம் தென்னிலங்கையில் வீச்சுக் கொண்டு எழுந்தபோது அதில் தமிழ் மக்களும் பங்கேற்க வேண்டும் என்று தமிழ் மக்களில் ஒரு பகுதியினர் உட்பட பலரும் வலியுறுத்தி வந்தார்கள். ஆனால் தமிழ் மக்களில் கணிசமானோர் தள்ளியிருந்து வேடிக்கை பார்த்தார்கள்.

தமிழ் மக்களுக்கும் ராஜபக்சக்கள் எதிரிகள்தான். அவர்கள் ஆட்சிக்கட்டிலிருந்து அகற்றப்பட வேண்டியவர்கள்தான். ஆனால் ராஜபக்சக்களை வெளியேற்றவேண்டும் என்று தமிழ் மக்கள் கருதுகின்ற காரணத்துக்கும், சிங்கள மக்களின் காரணத்துக்கும் இடையில் தெளிவான வேறுபாடு உண்டு. போர்க்குற்றவாளிகள் என்ற அடிப்படையில் அவர்களைத் தண்டிக்க நினைக்கும் தமிழர்களுக்கும், அவர்கள் பொருளாதாரக் குற்றவாளிகள் என்ற கோணத்தில் தண்டிக்க முனையும் சிங்களவர்களின் நிலைப்பாடுகளும் பொருந்திப் போகாது.

மேற்படி காரணமும் அவர்கள் மீதான சந்தேகமுமே தமிழ் மக்கள் இந்தப் புரட்சியில் பார்வையாளர்களாக இருந்தமைக்கான நியாயப்பாடு.

ராஜபக்சக்களின் வெளியேற்றம் உறுதிப்படுத்தப்பட்டதுமே, மீண்டும் சிங்கள - பெளத்த மேலதிகத்திமிர்த்தனம் தொடங்கிவிட்டது. ஒமல்பே சோபித தேரரின் பேச்சு அதை வெளிப்படையாகக் காட்டிக் கொடுக்கின்றது. தமிழ் மக்கள் தள்ளியிருந்தமையைச் சரியென்று அது சொல்லி நிற்கின்றது.

‘சிங்கள - பெளத்த அதிகாரத்தை யாராலும் அழிக்க முடியாது. அது நிலையானது. அதைத் தவறாகப் பயன்படுத்தி யதாலேயே கோத்தாபய வெளியேற்றப்பட்டார்’ என்று பகிரங்கமாக நேற்றுமுன்தினம் கூறியிருக்கின்றார்.

கறையான் புற்று கொஞ்சம் கொஞ்சம் அரிப்பதைப் போன்று இந்த நாட்டை அழித்து இன்றைய நிலைக்குக் கொண்டு வந்துவிட்டதே இந்த சிங்கள - பெளத்த அதிகாரம்தான். இதனால்தான் நாட்டில் போர் மூண்டது. அந்தப் போரும் அதன் விளைவுகளும், சிங்கள - பெளத்த தெனாவட்டம் ஆட்சியாளர்களுக்கு வழங்கிய எல்லையற்ற அதிகாரக் குவிப்புக்களுமே இன்றைய இந்த இழிநிலைக்குக் காரணம்.

இப்போதுகூட நோய்க்கான காரணியைத் தெரிந்திருந்தும் அதைக் கைவிட மறுப்பது என்பது, இந்த நாடு மீண்டெழுவதற்கு எந்தக் காலத்திலும் வாய்ப்பில்லை என்பதைக்காட்டி நிற்கின்றது.

கோத்தாகோகம போராட்டக்காரர்கள் முன்வைத்த நிபந்தனைகளில் வெளிப்படையான சிங்கள - பெளத்த அதிகாரம் தென்படவில்லையாயினும், அவர்களுடன் இணைந்து செயற்படும் ஒமல்பே சோபித தேரர் போன்றோரையும், பெளத்த மகாசங்கத்தினரையும் மீறி அவர்களால் எதையாவது செய்ய முடியுமா என்ற கேள்விக்கு இன்னமும் பதில் இல்லை.

ஏனெனில் இதுவரை போராட்டக்காரர்களும், மகாசங்கத்தினரும் இணைந்துதான் ராஜபக்சக்களை அதிகாரத்திலிருந்து வெளியேற்றினர். அதற்கான நோக்கங்கள் இருவருக்கும் ஒன்றாக இருந்தன. ஆனால், எதிர்காலத்தில் போராட்டக்காரர்களின் நோக்கங்கள் வேறாக இருந்தாலும் மகாசங்கத்தினரின் நிலைப்பாட்டுக்கு மாறாக எதையாவது சாதிக்க முடிந்தால் அது வேறு கையின் புதிய அத்தியாயத்துக்கு வழிசமைக்கும்.

## நாளொரு நல்வார்த்தை

“கோபத்துடன் செயற்படுவதும், புயலில் கப்பல் விடுபவனும் சரிசமமானவர்கள்” - பீச்சர்

அப்போது



இப்போது



## அரசாங்க ஊழியர்களுக்கான இம்மாத ஊதியம் கேள்விக்குறி

சிரேஷ்ட அமைச்சர் ஒருவர் சுட்டிக்காட்டு

கொழும்பு, ஜூலை 14

அவசர அமைச்சரவைக் கூட்டம் இடம்பெறாவிடின் அரசாங்க ஊழியர்களுக்கு இந்த மாத சம்பளம் வழங்குவதில் சிக்கல்நிலை உருவாகும் என சிரேஷ்ட அமைச்சர் ஒருவர் தெரிவித்துள்ளார்.

அவர் மேலும் தெரிவித்ததா

தற்போது நிலவும் பொருளாதார நெருக்கடியால் அரசாங்க ஊழியர்களுக்கான சம்பளம் வழங்குவதற்கு பணம் அச்சிடப்பட வேண்டியுள்ளது.

ஆயினும் அமைச்சரவையின் தீர்மானத்தை நிதிச்

சபைக்கு அறிவித்தால் மாத தீர்மானம் அச்சிட முடியும்.

அவசர அமைச்சரவைக் கூட்டமொன்றை நடத்தாவிட்டால் இந்த மாதம் 25 ஆம் திகதி அரசாங்க ஊழியர்களுக்கான சம்பளங்களை வழங்க முடியாது.

வாழ்க்கைச் செலவுப்படி,

மேலதிக நேரக் கொடுப்பனவு தவிர்த்த இந்த மாத சம்பளத்தை மட்டும் வழங்குவதற்கு 29 பில்லியன் ரூபா தேவைப்படுகிறது. எனவே இந்தப் பிரச்சினைக்கு உடன் தீர்வை எட்ட பதில் ஜனாதிபதி ஒருவரை நியமிக்க வேண்டும் - என்றார். (ச-இ)

## அரசியல் பதவிகளை ஏற்க எனக்கு உடன்பாடு இல்லை

சாலிய பீரிஸ் தெரிவிப்பு

கொழும்பு, ஜூலை 14

சட்டத்தரணிகள் சங்கத்தின் தலைவர் பதவிக்கு அப்பாற்பட்டு வேறு அரசியல் பதவிகளை வகிக்கும் தொழில்சார் செயற்பாடுகளில் ஈடுபடுவதில் எனக்கு உடன்பாடு இல்லை என சட்டத்தரணிகள் சங்கத்தின் தலைவர் சாலிய பீரிஸ் தெரிவித்துள்ளார்.

இதுகுறித்து தனது முகநூல் பக்கத்தில் பதிவிட்டுள்ளதாவது:-

சட்டத்தரணியாக கடந்த காலங்களில் சட்டத்தரணி

கள் சங்கத்துக்கும் நாட்டுக்கும் முக்கியமாக பங்காற்ற முடிந்தது.

இந்த இக்கட்டான நேரத்திலும் சங்கத்தின் தலைவர் பதவியை வகிப்பதிலும் எனது தொழில்சார் நடவடிக்கைகளை மேற்கொள்வதிலும் நான் திருப்தி அடைகிறேன் - என்றுள்ளது.

இதேவேளை பதில் ஜனாதிபதி பதவிக்காக இலங்கை சட்டத்தரணிகள் சங்கத்தின் தலைவர் சாலியா பீரிஸை நியமிக்கத் தேவையான நட



வடிக்கைகளை எடுக்குமாறு கோரி மைத்திரி குணரத்தன, கீர்த்தி தென்னகோன் மற்றும் அசாத் சாலி ஆகிய முன்னாள் ஆளுநர்கள் சபாநாயகர் மஹிந்த யாப்பா அபேவர்தனவுக்கு கடிதம் ஒன்றை அனுப்பியுள்ள நிலையிலேயே அவர் இதனைக் குறிப்பிட்டுள்ளார். (ச-இ)

15.07.2022

வெள்ளிக்கிழமை

ஆனி 31

சுபநேரம் : 06.00 - 07.30

ராகுகாலம்: 10.30 - 12.00

ஆனந்தம் - மகாபலி ருபஸ் 2022



# மாற்றத்தின் ஊடாக பொருளாதார ஏற்றம்

சுவந்து

நாட்டின் சகலதுறைகளும் கழுத்தை இறுக்கு மளவுக்கு நெருக்கடி நிலைக்கு தள்ளப்பட்டுள்ளன. மருத்துவம், மின்சாரம், விவசாயம், கல்வி, போக்குவரத்து என அத்தனை அத்தியாவசியத் துறைகளும் முடங்கும் நிலைக்குத் தள்ளப்பட்டுள்ளன. இந்தச் செயற்பாட்டு முடக்கம் எதிர்பார்த்த விடயம்தான். அதில் ஆச்சரியத்துக்கு ஒன்றுமில்லை.

இவ்வாறான நெருக்கடியான சூழலை எதிர்வரும் காலத்தில் சிறந்த சமூகநோக்க சிந்தனையுடன் எவ்வாறு எதிர்கொள்வது? மக்களை எவ்வாறு பாதுகாப்பது? நாட்டை மாற்றுவழியில் எவ்வாறு பாதுகாப்பது? என்பது தொடர்பாக அறிக்கைகளை விட்டுக்கொண்டிராமல் அடுத்தகட்டத்தை நோக்கிச் செயலாற்றவேண்டும் என்பதுதான் அப்பாவிப் பொதுமக்களின் எதிர்பார்ப்பு. இதைவிடுத்து பொறுப்பற்ற முறையில் அறிக்கைகள், நேர்காணல்கள், சுற்றறிக்கைகள் விடுத்து ஏற்கனவே பரிதவித்துப் போயுள்ள மக்களை நொந்து வெந்துபோக வைப்பது எந்த வகையில் நியாயப்பாடானது? இது தொடர்பாக தம்மைச் சுற்றி இருப்பவர்களை மையமாகக் கொண்டு கணிப்பீடு மற்றும் மதிப்பீடுகளை செய்கிறார்களேயொழிய இந்த நெருக்கடி நிலையில் இருந்து உடனடியாக எவ்வாறு மீள்வது தொடர்பாக எந்தவித மதிப்பீடுகளோ அல்லது இலக்கு நோக்கிய நகர்வோ எவருக்கும் கிடையாது. அரசாங்கம் மற்றும் அதன் அதிகாரிகள் தொடக்கம் சாமானிய மக்கள்வரை உணர்வுபூர்வமான மனமாற்றம் அவசியம். கழுத்தை நெருக்கும் நாட்டின் நெருக்கடியை தீர்ப்பதற்கு கரிசனையோடு ஆக்கபூர்வமான திட்டமிட துரித செயற்பாடு தற் காலத்தில் மிகவும் தவிர்க்க முடியாதது.

**தன்னிறைவு அடையாத நிலை இத்தனை அழிவுக்கும் காரணம்**

இதுவரை காலமும் நாட்டு மக்கள் தன்னிறைவு சமுதாயமாக வாழாது. தங்கிவாழும் சமுதாயமாக வாழ்ந்துள்ளோம். இந்த நிலைமை ஏற்பட்டமைக்கு காலத்துக்கு காலம் ஆட்சியைக் கைப்பற்றிய அரசுகளும் காரணம். நாம் அனைவரும் சுதேச சுயத்தை மறந்து அந்நிய கைகளை நம்பியிருந்ததன் விளைவே இன்றைய நிலைக்குக் காரணமானது என்பதில் இரண்டாவது கருத்தென்பது இருக்கமுடியாது.

புதுப்பிக்கத்தக்க வளப்பயன்பாட்டை பயன்படுத்தாதமையும் முக்கியத்துவம் வழங்காதமையும் மீள் உற்பத்தியாகாத வளங்களைக்கொண்ட பொருள்களை அந்நிய கையேந்தல் மற்றும் இறக்குமதி ஊடாகப் பெற்றமை, இதனால் நாம் மென்மேலும் அந்நிய சக்திகளில் தங்கி வாழும் நிலைமையை ஏற்படுத்தியது. இதற்குச் சிறந்த

உதாரணம் எரிவாயு. நாடு தூர நோக்குடன் அபிவிருத்தித் திட்டங்களை முன்னெடுக்காது அந்நிய சக்திகளின் தேவைக்கு ஏற்ப அவர்களின் வழிப்படுத்தலில் நகர விருத்திகள் உருவானது. இதனால் எமது காட்டுவளம், நீர் ஆதாரங்கள் இல்லாதுபோயின. அத்துடன், கடல்சார் சமூகமும் கடல்வளமும் சுரண்டப்பட்டமை, நாட்டின் புத்தி ஜீவிகள், மதியூகிகள் புறக்கணிக்கப்பட்டமை இதன் வெளிப்பாடாக பேராசையும், சுயநலமும் கொண்ட மதன முத்தாக்கள் வருகை பெருக்கெடுத்ததை, கற்றவர்கள் மற்றும் நாட்டின் நலன்விரும்பிகள் நாட்டைவிட்டு வெளியேறியமை, மேலும் நாட்டில் மதம் 'மதம்' கொண்டமை, ஏனைய சமூக சமயங்களுக்கு சமவாய்ப்பு புறக்கணிக்கப்பட்டமை, இதனால் சிறுபான்மை செல்வந்தர்கள் புத்திஜீவிகள் புலம்பெயர்ந்தமை, நல்லொழுக்க சீலர்கள் போரால் அழிக்கப்பட்டமை, சிறந்த திட்டமிடல் மதியூகிகள் மற்றும் தூரநோக்குடைய ஆய்வு ஊடகவியலாளர்கள் காணாமல் ஆக்கப்பட்டமை இவ்வாறான சம்பவங்கள் இன்று இலங்கை எதிர்கொண்டுள்ள நலிவு நிலைக்குக் காரணமாகியுள்ளது.

**இனியொரு விதிசெய்வோம்**

நடந்த முடிந்தவை முடிந்ததாகவே இருக்கட்டும். இனிமேல் நடப்பவை நல்லதாக அமைய நாம் அனைவருக்குள்ளும் நல்ல மனமாற்றமும், விட்டுக்கொடுப்பும், மனிதர்களை மனிதர்களாக மதிக்கும் குணத்தையும் மேம்படுத்த வேண்டும். யாரும் யாருக்கு அடிமைகள் அல்லர். யாரையும் யாரும் அடக்கி ஆளுவதற்கு முற்படக்கூடாது. அனைத்து இனத்தவருக்கும் சமவாய்ப்பு, திறமைக்கு முன்னுரிமை வழங்கவேண்டும். வாக்காளர்கள் விழிப்புடன் நாட்டுநலன் நோக்குடையவருக்கு வாக்களிக்க வேண்டும். நாட்டில் விவசாயத்துக்கு உரிய வாய்ப்பு அளித்து விவசாயிகள் வாழ்க்கையை மேம்படுத்தின் உணவு உற்பத்தி அதிகரிக்கும். மிக முக்கியமாக இடைத்தரகர் அற்ற சந்தைவாய்ப்பை விவசாயிகளுக்கு ஏற்படுத்திக்கொடுத்தல் வேண்டும். இதன்மூலம் நாம் உணவுத் தேவையில் தன்னிறைவு அடைவோம் என்பது திண்ணம். காலத்துக்குக்காலம் எமக்குக் கிடைக்கும் காய், கனி, கறி (விலை மலிவு காலத்தில்) மேலதிகமாகக் கிடைக்கும் காலத்தில் வற்றல், பாகுபோட்டு புதப்படுத்தி அரிதான காலத்தில் பயன்படுத்தல், கனிகள் பாகுபோடுதல், இறைச்சி, மீன் என்பனவற்றை உப்பிட்டு உலர்த்தி வைத்தல் என்பவற்றை மேற்கொள்ளுவதன் மூலம் நாம் அதன் பயன்களை பருவகாலத்துக்கு அப்பாலும் அனுபவிக்க முடியும்.

**கடற்றொழிலாளர்களுக்கு தீர்வு மிகமிக அவசியம்**

வடக்கில் கடற்றொழிலாளர்களின் பிரச்சினை முக்கியமான பேசப்பொருளாக இன்று உருப்பெற்றுள்ளது. நாடு என்னும்போது மதம், மொழி, இனம் கடந்து சகல கடற்றொழிலாளரின் பிரச்சினைக்கும் உரிய தீர்வை அரசு வழங்கவேண்டும். இங்கும் இடைத்தரகர் இல்லாத உரிய சந்தைவாய்ப்பு, கடல் எல்லைகளில் அந்நிய மீனவர்களின் ஊடுருவலை தடுத்தல், மீனவ குடும்பங்களின் வாழ்வாதாரம், மருத்துவம், அவர்கள் பிள்ளைகளின் கல்வி மேம்பாடு மற்றும் கடற்றொழை மீன்பிடிசார்ந்த உயர் கல்வி, பல்கலைக்கழகம் (மீன்பிடி) உருவாக்கப்பட வேண்டும். உரிய பதனிடும் தொழிற்சாலைகளை

நடந்த முடிந்தவை முடிந்ததாகவே இருக்கட்டும். இனிமேல் நடப்பவை நல்லதாக அமைய நாம் அனைவருக்குள்ளும் நல்ல மனமாற்றமும், விட்டுக்கொடுப்பும், மனிதர்களை மனிதர்களாக மதிக்கும் குணத்தையும் மேம்படுத்த வேண்டும். யாரும் யாருக்கு அடிமைகள் அல்லர். யாரையும் யாரும் அடக்கி ஆளுவதற்கு முற்படக்கூடாது. அனைத்து இனத்தவருக்கும் சமவாய்ப்பு, திறமைக்கு முன்னுரிமை வழங்கவேண்டும்.

ஏற்படுத்திக் கொடுக்கவேண்டும். நான்கு பக்கங்களும் கடலால் சூழ்ந்த இலங்கைத்தீவு மீன்பிடித்தலில் தன்னிறைவு காணாது தகரத்தில் அடைத்த மீன்களை பல நாடுகளிலிருந்து கொள்வனவு செய்வது வெட்கக்கேடான செயலாக உள்ளது. மீன்பிடித் தொழில் இன, மொழி, மத வேற்றுமை இன்றி முன்னெடுத்தால் தகரத்தில் அடைத்த மீன்களை இலங்கை ஏற்றுமதி செய்யும்.


**புதுப்பிக்கத்தக்க சக்திக்கு**

**போக்குவரத்து மாறவேண்டும்**

இன்று நாட்டில் எரிபொருள் வரிசை மற்றும் எரிபொருள் ஏற்றத்தால் அனைத்து உற்பத்தி, விற்பனைப் பொருள்கள், அத்தியாவசியப் பொருள்கள், உணவு என்பன வகைதொகையின்றி விலையுயர்வு அடைந்துள்ளன. மின்சாரத்துக்கான எரிபொருளை குறைப்பதற்கு நட்பு நாடுகள், வல்லரசுகளிடமிருந்து புரிந்துணர்வு அடிப்படையில் மற்றும் நீண்டகால கடன் அடிப்படையில் சூரிய மின்சக்தி மின்சார உள்ளீடுகளைப் பெற்று நாட்டு மக்களுக்கு மிகக் குறைந்த விலை அல்லது மானிய அடிப்படையில் சோலார்ஸ் மூலம் வீடுகளுக்கு மின்சாரம் வழங்கல், தொழிற்சாலைகளுக்கு நீர் மின்சாரம், காற்றாலைகள் மூலம் மின்சாரத்தை வழங்கல் போன்ற திட்டங்களை மேற்கொள்ள வேண்டும். இதன்மூலம் மின்சார உற்பத்திக்கான எரிபொருள் மீதப்படும்.

நாட்டு மக்கள் அனைவருக்கும் ஏதோ ஒரு விதத்தில் புதுப்பிக்கத்தக்க மின்சக்தி கிடைக்கப்பெற்றால் மக்களுக்கு நாளடைவில் மின்சாரக் கட்டணம் மீதப்படும். அத்துடன் போக்குவரத்துத்துறை 75 வீதமேனும் புதுப்பிக்கத்தக்க சக்திக்கு மாறவேண்டும்.

ஆக, இறக்குமதி கலாசாரத்துக்கும், இன்னொரு நாட்டில் அல்லது அதன் வளங்களில் தங்கியிருக்கும் தூர்பாக்கிய நிலைக்கும் இனியாவது நாட்டைப் பொறுப்பேற்கும் ஆட்சியாளர்கள் புதுவிதி செய்ய வேண்டும். அல்லாமல், கடன்களையும், ஒப்பந்தங்களையுமே அவர்களும் நம்புவார்களானால் இந்த நாட்டில் வலியது மட்டுமே வாழும்.







MASSEY FERGUSON  
**MF 1650**



**53HP** அதிக பலம் பெற்ற என்ஜின் மற்றும் அதிக எரிபொருள் சிக்கனம்

விலை ரூபா 6,799,000 இலிருந்து மேல்  
வரிசைகளைக் கவனிக்கவும்

சின்னோ சட்டல் லிவருடன் **8X8** ஐயர் கட்டமைப்பு என்பதால் உடனடியாக  
முன்பக்கமும் பின்பக்கமும் செலுத்தும் திறன்

**2.5 மீட்டர்** குறைந்த திருப்பும் ஆரம் காரணமாக சிறிய இடத்தில் திருப்பக்கடிய வசதி

குறைந்த பாரம் மற்றும் வடிவத்தில் சிறியதென்பதால் வேண்டிய சேற்று நிலத்தில் உழலாம்

சக்திவாய்ந்த **ROPS** என்பதால் இயக்குனரின் பாதுகாப்பு அதிகம்

வேண்டிய லீசிங் நிறுவனத்திடமிருந்து லீசிங் வசதியை பெற்றுக் கொள்ளமுடியும்

0761 831 343 - சிந்துஜன் | 0772 842 433 - நிஷாகரன் | 0773 457 988 - துஷான்



**Browns**  
Agriculture

## சுகாதாரத்துறையினரின் சம்பளத்துக்கு வெள்ளிக்கிழமைக்குள் தீர்வுவேண்டும்

வடமாகாண அரசு மருத்துவ அதிகாரிகள் சங்கம் எச்சரிக்கை

யாழ்ப்பாணம், ஜூலை 14

**வ**டக்கு மாகாண சுகாதாரத் துறையினரின் சம்பளப் பிரச்சினைக்கு,  
நாளை வெள்ளிக்கிழமைக்குள் உரிய தீர்வு வழங்க வேண்டும் -  
இவ்வாறு வடமாகாண அரசு மருத்துவ அதிகாரிகள் சங்கத்தின் யாழ்.  
மாவட்ட இணைப்பாளர் கதிர்மலை உமாசுதன் தெரிவித்துள்ளார்.

வடமாகாண அரசு மருத்துவ அதிகாரிகள் சங்கத்தின் பிரதிநிதிகளுக்கும் வடமாகாண ஆளுநர் ஜீவன் தியாகராஜாவுக்கும் இடையில் இணையவழிக் கலந்துரையாடலொன்று அண்மையில் இடம் பெற்ற பின்னரே இவ்வாறு தெரிவித்தார். அவர் மேலும் தெரிவித்த தாவது:-

வடமாகாணத்தில் சுகாதாரத்துறையினரின் சம்பளத்தைக் குறைத்துள்ளதன் சம்பளம் முழுமையாக வழங்கப்படவில்லை என்பதை

ஆளுநரிடம் சுட்டிக்காட்டினோம். அத்துடன் கொழும்பில் சுகாதார அமைச்சு மற்றும் நிதியமைச்சுக்கும் எமது சங்கத்துக்கும் இடையில் இடம்பெற்ற சந்திப்பில் எமது சம்பளக் குறைப்பு தொடர்பில் நடவடிக்கை எடுப்பதாக உறுதி அளிக்கப்பட்டதையும் ஆளுநருக்குத் தெரிவித்தோம். அதன்பின்னர் பதிலளித்த வடமாகாண ஆளுநர் இது தொடர்பான சுற்றறிக்கை களைப் பெற்று உடனடியாக வடமாகாண சுகாதார அமைச்சு செயற்பட

வேண்டும் எனப் பணித்தார். அத்துடன் மருத்துவர்கள் மற்றும் சுகாதாரத்துறையினர் எரிபொருள் நிலையங்களில் வரிசையில் நிற்கும் நிலை காணப்படுவதையும் சுட்டிக்காட்டினோம். இது தொடர்பிலும் உரிய பொறிமுறை ஒன்றை வகுக்குமாறும் ஆளுநரால் அறிவுறுத்தப்பட்டது. இவ்வாறு செயற்படாவிட்டால் அடுத்த கட்டமாக நாம் ஆளுநரை நேரடியாகச் சந்தித்துக் கலந்துரையாடத் தீர்மானித்துள்ளோம் - என்றார். (இ-14)

## எரிபொருள் அட்டை விண்ணப்பம்; யாழில் முண்டியடிக்கும் மக்கள்

யாழ்ப்பாணம் ஜூலை 14  
யாழ்ப்பாணத்தில் ஒவ்வொரு பிரதேச செயலர் பிரிவுகளிலும் கிராம சேவையாளர் ஊடாக எரிபொருளுக்கான அட்டைகள் துரிதகதியில் வழங்கப்பட்டு வருகின்ற நிலையில், இதனைப் பெற்றுக்கொள்வ

தற்கு மக்கள் முண்டியடித்து விண்ணப்பித்து வருகின்றனர். இந்த எரிபொருள் அட்டைகளை பெற்றுக்கொண்டவர்கள் எப்போது இந்த அட்டைகளைப் பெறும் வரையில் வழங்கப்படும் எரிபொருள் காத்துள்ளனர்.

அதேசமயம் பெற்றோல் 22 ஆம் திகதிக்கு பின்பே விநியோகிக்கப்படும் சாத்தியம் உள்ளதாக இலங்கை பெற்றோலியக் கூட்டுத் துறையினர் தெரிவிக்கின்றனர்.

## விவசாயிகளுக்கு உரம் வழங்க உரிய நடவடிக்கை எடுக்கப்படும்

நூபவதி கேதீஸ்வரன் உறுதி

கிளிநொச்சி, ஜூலை 14

கிளிநொச்சி மாவட்ட விவசாயிகளுக்கு உரம் வழங்குவதற்கு உரிய நடவடிக்கை முன்னெடுக்கப்படும் என்று கிளிநொச்சி மாவட்டச் செயலர் நூபவதி கேதீஸ்வரன் தெரிவித்துள்ளார்.



கிளிநொச்சி மாவட்ட விவசாயிகளுக்கு மட்டுப்படுத்தப்பட்ட உரமே கிடைத்துள்ளமை தொடர்பில் கிளிநொச்சி மாவட்டச் செயலர் நூபவதி கேதீஸ்வரனை இரணைமடு விவசாய சம்மேளத்தினர் நேற்றுமுன்தினம் சந்தித்துக் கலந்துரையாடினர். இதன்போதே மாவட்டச் செயலர் மேற்கண்டவாறு தெரிவித்தார். கிளிநொச்சி மாவட்டத்துக்கு 40 மூடை உரம் மாத்திரமே கிடைத்துள்ளது. இதனால் உரம் கிடைக்காத ஏனைய விவசாயிகள் பெரும் சிரமத்துக்குட்பட்டு வருகின்றனர். இந்த நிலையில் அவர்களுக்கான உரத்தைப் பெற்றுக்கொடுக்க நடவடிக்கை எடுக்க வேண்டுமென மாவட்டச் செயலரிடம் விவசாயிகள் கோரிக்கை விடுத்தனர்.

அதற்குப் பதிலளித்த மாவட்டச் செயலர், கமநல சேவைகள் திணைக்களத்தின் புள்ளிவிவரத்துக்கு அமைவாகவே எமது மாவட்டத்துக்கு இந்த உரம் கிடைத்துள்ளது. காலம் பிந்தி விதைத்தாலும் தற்பொழுது 50 நாள் களுக்குக் குறைவான பயிராகக் காணப்படும் வயல் நிலங்கள் தொடர்பில் கமநல சேவைகள் திணைக்களம் ஊடாக புள்ளிவிவரத்தை விவசாயிகள் விரைந்து வழங்கவேண்டும். இது தொடர்பில் கமநல சேவைகள் திணைக்கள அதிகாரிகளுக்கும் தகவல் வழங்கியுள்ளேன். எனவே உரிய அதிகாரிகளுடன் கலந்துரையாடி விவசாயிகளுக்கான உரத்தை வழங்குவதற்கு நடவடிக்கை எடுக்கப்படும் எனத் தெரிவித்தார். (இ-14,113)





லங்கன்ஸ்

கோத்தா

உயிரே... உயிரே...  
தப்பிச்சு எப்படியாவது...  
நாட்டை விட்டு ஓடிவிடு.....



Facecover அடிச்சிட்டு போனீங்களை  
Airport ல எப்பிடி கண்டு பிடிச்சானுகள் ?

Basil

Checking எல்லாம் முடிஞ்சி கடைசியா  
காகத்துக்கு English ல என்னான்னு  
கேட்டுடானுகள்மா...




ஐயையோ அமெரிக்கா காரனும்  
visa reject பண்ணினிடானே



நாம வேற அவசரப்பட்டு july 13 resign  
பண்ணோம்னு சொல்லிட்டமே

தெய்வத்துக்கே மாறுவேசமா....!



கள்ள தோனில வந்தவனுக்களனு  
மத்தவனுக்கள் சொல்லிச், சொல்லி



கடைசியா நாம கள்ள தோனில  
Escape ஆக வேண்டிய  
நிலமையாகிடுச்சுல....



Monkey Memes  
காலம் எவ்வளவு வேகமா சத்துது பார்த்திங்களா  
நாட்டுல நிறைய பேரை காணாமல் ஆக்கப்பட்டோர்  
listல சேர்த்தவரையே



இன்னொரு காணோம்னு தேடிக்கிட்டு இருக்கோம்

## இன்றைய நாள் (ராசிபலன்)



**மேடம்:** செயல்களில் இழுபறியான நிலை உண்டாகும். மனக்குழப்பம் அதிகரிக்கும். புதிய முயற்சிகள் இன்று வேண்டாம். அமைதி காப்பது நன்மை தரும். வியாபாரத்தில் கவனம் தேவைப்படும்.



**இடம்:** திருமண பேச்சு சாதகமாகும். குடும்பத்தில் மகிழ்ச்சி கூடும். விரும்பிய வகையில் செயற்பட்டு மகிழ்வீர்கள். உங்களின் எதிர்பார்ப்பு நிறைவேறும். புதிய பணியில் ஈடுபடுவீர்கள்.



**மிதுனம்:** எதிர்ப்பு விலகும். குடும்பத்தினரின் விருப்பத்தை நிறைவேற்றுவீர்கள். வியாபாரத்தில் வேலையாளர்களை மாற்றுவீர்கள். வருமானத்தில் இருந்த தடை அகலும்.



**கடகம்:** குடும்பப் பிரச்சினை தீரும். நீண்ட நாள் எண்ணம் ஒன்று நிறைவேறும். புதிய முயற்சி அனுகூலமாகும். விலகிச்சென்ற உறவுகள் மீண்டும் வருவர். வியாபாரத்தில் எதிர்பார்த்த லாபத்தைக் காண்பீர்கள்.



**சிம்மம்:** உங்களுக்கு விருப்பமான ஒருவரை இன்று சந்திப்பீர்கள். நினைத்ததை சாதிப்பீர்கள். வியாபார நஷனுக்குங்களைத் தெரிந்துகொண்டு செயற்படுவீர்கள். ஆதாயம் அதிகரிக்கும்.



**கன்னி:** சொத்துப் பிரச்சினை உங்களுக்கு சாதகமாகும். உங்கள் செயல்கள் லாபமாகும். உங்களின் திறமை வெளிப்படும். துணிச்சலாகச் செயற்பட்டு வெற்றி காண்பீர்கள்.



**துலாம்:** பொது நலனில் கவனம் செல்லும். உங்களின் செல்வாக்கு உயரும். கூட்டு வியாபாரத்தில் ஆதாயம் கூடும். புதிய முயற்சி மேற்கொள்வீர்கள்.



**விருச்சிகம்:** மனதில் தேவையற்ற சிந்தனை உண்டாகும். எதிர்பார்ப்பு இழுபறியாகும். சிலர் உங்களைக் குறை சொல்வார்கள். அதற்கு பதில் சொல்லவேண்டாம். குடும்பத்தினர் நலனில் அக்கறை கொள்வீர்கள்.



**தனுசு:** தொழில் முன்னேற்றம் கருதி நீங்கள் எடுக்கும் முயற்சி லாபமாகும். நிதி நெருக்கடி விலகும். எதிர்பார்த்த பணம் இன்று வந்துசேரும். நீண்ட நாள் எண்ணம் ஒன்று நிறைவேறும். பொன் பொருள் சேர்க்கை உண்டாகும்.



**மகரம்:** நீண்ட நாள் களாக சந்திக்க நினைத்த ஒருவரை இன்று சந்திப்பீர்கள். புதிய பொறுப்பு வந்துசேரும். பிறர் பாராட்டும்படி செயற்படுவீர்கள். முயற்சிகளில் ஈடுபடுவீர்கள்.



**கும்பம்:** இரண்டு நாளாக இருந்து வந்த சங்கடம் விலகும். மகிழ்ச்சி கூடும். தம்பதியர் இடையே ஏற்பட்ட பிரச்சினை விலகும். கோயில் தரிசனம் மேற்கொள்வீர்கள். உதவி கிடைக்கும்.



**மீனம்:** இரண்டு நாளாக இருந்து வந்த நெருக்கடி விலகும். மனநிலை உண்டாகும். உறவினர்கள் வருகையால் குடும்பத்தில் மகிழ்ச்சி அதிகரிக்கும். நீண்ட நாளாக திடப்பிடி ருந்த வேலையை செய்வீர்கள்.

## இ.போ.ச. பேருந்து மீது பெண் ஒருவர் கல் வீச்சு

வவுனியா, ஜூலை 14  
இலங்கை போக்குவரத்துச் சபைக்குச் சொந்தமான பேருந்து மீது பெண்ணொருவர் கடந்த திங்கட்கிழமை கல்லெறிந்துள்ளார்.  
யாழ்ப்பாணத்திலிருந்து வவுனியா நோக்கி சென்ற இ.போ.ச பேருந்தில் ஏறுவதற்காக புளியாங்குளம் பகுதியில் பெண்ணொருவர் பேருந்தை மறித்தார். பேருந்து நிறுத்தப்படாமல் சென்றுள்ளது. ஆவேசமடைந்த பெண், பேருந்து மீது கல்லை எறிந்துள்ளார். பேருந்தின் கண்ணாடி நொருங்கியது.  
அதனையடுத்து இ.போ.ச பேருந்து சாரதி பொலிஸ் நிலையத்தில் முறைப்பாடு பதிவுசெய்தார். முறைப்பாட்டுக்கமைய விசாரணைகளை மேற்கொண்ட பொலிஸார் புளியாங்குளம் ஸ்ரீ முத்துமாரி நகரில் வசிக்கும் 28 வயதான பெண் ஒருவரைக் கைது செய்தனர். (இ-14)

## எரிபொருள் தட்டுப்பாடு: வீட்டில் பணிபுரியும் அலுவலர்களை மக்கள் தேடிச்செல்லும் அவலநிலை

சாவகச்சேரி, ஜூலை 14  
எரிபொருள் தட்டுப்பாட்டால் வீட்டிலிருந்து பணியாற்றும் கிராம அலுவலர்களை மக்கள் தமது தேவைக்காக அவர்களை தேடிச்செல்லும் அவலநிலை காணப்படுகின்றது என்று பொதுமக்கள் கவலை தெரிவித்துள்ளனர்.  
கிராம அலுவலர்கள்தாம் கடமையாற்றும் பிரிவில் வசிக்காமல் தூர இடங்களில் வசித்துவரும் கிணர்னர்.  
எரிபொருள் தட்டுப்பாட்டால் கிராம அலுவலர்கள் அலுவலகங்களுக்கு வருகை தருவதில்லை. தமது வீடுகளில் இருந்தே கடமையாற்றுகின்றனர்.  
வேறு தேவைகளுக்கு கிராம அலுவலர்களைத் தொடர்பு கொண்டால் தமது வீட்டுக்கு வருமாறு அவர்கள் தெரிவிக்கின்றனர் என்று பொதுமக்கள் குற்றஞ்சாட்டுகின்றனர்.  
எரிபொருள் வழங்குவதில் தமக்கு முன்னுரிமை வழங்காத காரணத்தால் ஏனைய அலுவலர்கள் போன்று வீடுகளிலிருந்து கடமையாற்ற கிராம அலுவலர்களின் தொழிற்சங்கம் தீர்மானித்ததை குறிப்பிடத்தக்கது. (இ-14.9)



## 1971 க்கு அழைத்தால் தகவலைப் பெறலாம்!

ரயில்வேத் திணைக்களம் அறிவிப்பு

கொழும்பு, ஜூலை 14

ரயில் சேவைகள் தொடர்பான தகவல்களை அறிந்துகொள்ள மற்றும் ஏதேனும் முறைப்பாடுகளை பதிவு செய்ய 1971 எனும் அவசர தொலைபேசி இலக்கத்தை ரயில்வே திணைக்களம் அறிமுகம் செய்துள்ளது.

இன்றுமுதல் இந்த தொலைபேசி இலக்கம் 24 மணி நேரமும் செயற்படும் என ரயில்வே முகாமையாளர் தம்மிக ஜயசந்தர தெரிவித்துள்ளார்.

இதன்போது மக்கள் மூன்று மொழிகளிலும் அழைப்பை ஏற்படுத்தலாம் எனவும் ரயில் சேவைகள், ரயில் சேவை இயக்க அட்டவணைகள், இருக்கை முன்பதிவுகள், ரயில் கட்டணம் மற்றும் பிற தொடர்புடைய தகவல்கள் பற்றிய ஏதேனும் கேள்விகள் ஆகியவை தொடர்பில் திணைக்களத்திடம் அறிந்துகொள்ளலாம் எனவும் தெரிவிக்கப்பட்டுள்ளது. (ச-இ)

## வீட்டில் ஹெரோயின் வியாபாரம்; தாய், மகன் பொலிஸாரால் கைது

கொழும்பு, ஜூலை 14

இரத்தினபுரி- எம்பிலிபிட்டி பிரதேசத்தில் ஹெரோயின் வைத்திருந்தனர் என்ற குற்றச்சாட்டில் தாயும் மகனும் கடந்த திங்கட்கிழமை கைதுசெய்யப்பட்டுள்ளனர் என பொலிஸ் உடகப் பேச்சாளர் நிறுவல் தல்துவ தெரிவித்துள்ளார்.

வீடொன்றில் ஹெரோயின் வியாபாரம் இடம்பெறுகிறது என எம்பிலிபிட்டிப் பொலிஸாருக்கு வழங்கப்பட்ட தகவலையடுத்து குறித்த வீட்டை சோதனையிட்ட போது 38 கிலோ ஹெரோயின் கைப்பற்றப்பட்டுள்ளது. அத்துடன் அதனை விற்பனை செய்த குற்றச்சாட்டில் 46 வயதுடைய தாயொருவரும் அவரது 22 வயதுடைய மகனும் கைதுசெய்யப்பட்டுள்ளனர். மேலும் சந்தேகநபர்களிடமிருந்து ஹெரோயின் போதைப்பொருளை அளவிடப் பயன்படுத்தப்படும் டிஜிற்றல் தராசு ஒன்றும் கைப்பற்றப்பட்டுள்ளது. இதுதொடர்பில் மேலதிக விசாரணைகளை எம்பிலிபிட்டிப் பொலிஸார் மேற்கொண்டு வருகின்றனர். (ச-இ)

## ஐ.எம்.எவ்.உடன் பேச்சைத் தொடர

# அரசியல் ஸ்திரத்தன்மையை விரைவில் உறுதிசெய்யுங்கள்

மத்திய வங்கியின் நிறைவேற்று அலுவலர்கள் சங்கம் கோரிக்கை

கொழும்பு, ஜூலை 14

**நாட்டை மீட்டெடுப்பதற்கான அடிப்படை மூலமாகக் காணப்படும் சர்வதேச நாணயநிதியத்துடனான பேச்சுக்களை தொடர்வதற்கும் இணக்கப்பாடொன்றை எட்டுவதற்கும் நாட்டில் அரசியல் ஸ்திரத்தன்மையை கூடியவிரைவில் நிலைநிறுத்த வேண்டியது அவசியமாகும். அதற்கு மக்கள் ஆணைக்கு இணங்கி ஜனாதிபதியும் பிரதமரும் அவர்களது பதவிகளிலிருந்து விலகவேண்டும் என மத்திய வங்கியின் நிறைவேற்று அலுவலர்கள் சங்கம் வலியுறுத்தியுள்ளது.**

இதுதொடர்பில் அந்தச் சங்கத்தால் வெளியிடப்பட்ட அறிக்கையில்;

அரசியல் தொலைநோக்கின்மை, பலவீனமான அரசியல் தலைமைத் துவம், அரசியல் உறுதிப்பாட்டின்மை என்பவற்றின் காரணமாக தற்போது நாடு சீர்குலைந்துள்ளது.

இதனால் தற்போது சர்வதேச சமூகத்திடமிருந்து எத்தகைய வடிவத்திலேனும் உதவிகளைப் பெற்றுக்கொள்வதில் இலங்கை சவால்களுக்கு முகங்கொடுத்திருக்கின்றது. நாட்டின் நிகழ்காலமும் எதிர்காலமும் கேள்விக்குரியாகியுள்ளன. இத்தகைய நெருக்கடிநிலைக்கு

மத்தியில் பொருளாதாரத்தை மிகப்பாரதாரமான வீழ்ச்சியிலிருந்து பாதுகாப்பதற்கு மத்திய வங்கி தனது இயலுமை எல்லைக்குள் இருந்து அவசியமான அனைத்து நடவடிக்கைகளையும் முன்னெடுத்துவருகின்றது. தற்போதைய நெருக்கடியிலிருந்து மத்திய வங்கியினால் மாத்திரம் நாட்டை மீட்டெடுக்கமுடியாது.

இந்தநிலையில் நாட்டின் தற்போதைய நிலைவரத்தால் அடுத்தகட்டமாக மேற்கொள்ளப்பட வேண்டிய நகர்வுகள் குறித்தும் உறுதியான நிலைப்பாடொன்றை

மேற்கொள்ளல் வேண்டும்.

சர்வதேச நாணய நிதியத்துடனான பேச்சுக்களை தொடர்ந்து முன்னெடுக்க இணக்கப்பாடொன்றை எட்டுவதற்கும் நாட்டில் அரசியல் ஸ்திரத்தன்மையை மிகவிரைவில் உறுதிசெய்யவேண்டியது அவசியமாகும். எனவே பொருளாதாரத்தை சீர்குலைத்தமைக்காக நேரடியாகப் பொறுப்புக்கூறவேண்டிய நிலையிலுள்ள ஆட்சியாளர்கள் ஏற்கனவே வாக்குறுதியளித்தவாறு மக்கள் ஆணைக்கு இணங்கி பதவிகளைத் துறக்க வேண்டும்-என்றுள்ளது. (ச-இ)

## வெளிமாவட்டங்களுக்கான எரிவாயு விரியோகம் ஆரம்பம்

கொழும்பு, ஜூலை 14

வெளிமாவட்டங்களுக்கான சமையல் எரிவாயு விரியோகம் நேற்று தொடக்கம் ஆரம்பிக்கப்பட்டுள்ளது என லிட்ரோ நிறுவனம் தெரிவித்துள்ளது. அதன்படி 55 ஆயிரம் சிலிண்டர்கள் விரியோகிக்கப்பட்டுள்ளன.

அதேவேளை நேற்றுமுன்தினம் 3 ஆயிரத்து 700 மெற்றிக் தொன் சமையல் எரிவாயு அடங்கிய கப்பல் நாட்டை அடைந்துள்ளநிலையில் கப்பலிலிருந்து இறக்கும் பணிகள் ஆரம்பிக்கப்பட்டுள்ளன. அத்துடன் எதிர்வரும் 16ஆம் திகதி எரிவாயு அடங்கிய மற்றொரு



கப்பல் நாட்டை வந்தடையும் என லிட்ரோ நிறுவனத்தின் தலைவர் முதித்த தெரிவித்தார். (ச-இ)

## ஊடகவியலாளர்களுக்கு நீதி கோரியாழ்.பல்கலை மாணவர்கள் கவனவீர்ப்பு



யாழ்ப்பாணம், ஜூலை 14

கொழும்பில் கடந்த 9 ஆம் திகதி இடம்பெற்ற போராட்டத்தில் தாக்கப்பட்ட ஊடகவியலாளர்களுக்கு நீதி கோரி, யாழ்ப்பாணப் பல்கலைக்கழக கலைப்பீட மாணவர் ஒன்றியத்தால் கவனவீர்ப்புப் போராட்டம் ஒன்று யாழ்.பல்கலைக்கழகத்துக்கு முன்பாக நேற்றுமுன்தினம் முன்னெடுக்கப்பட்டது.

இதன்போது "ஊடக சுதந்திரத்தை உறுப்படுத்து", "கருத்துச் சுதந்திரம் வேண்டும்", "ஊடக அடக்குமுறை வேண்டாம்", "ஊடகவியலாளர்களை பாதுகாப்போம்", "அரசே பதில் கூறு", "கொல்லப்பட்ட ஊடகவியலாளர்

களுக்கு நீதி வேண்டும்" போன்ற வாசகங்கள் எழுதிய புதாகைகளை ஏந்தி தமது வாய்களுக்கு கறுப்புத் துணி கட்டி ஊடக அடக்குமுறையை வெளிப்படுத்தி அமைதியான முறையில் போராட்டத்தில் ஈடுபட்டனர். அதன்பின்னர் கலைப்பீட மாணவர் ஒன்றியத்தால், ஊடகங்களுக்கு ஊடக அறிக்கை ஒன்றும் வெளியிடப்பட்டது. அந்த அறிக்கையில் உள்ளதாவது,

இந்த நேரம்வரை ஊடகத்துறை என்பது ஒரு நெருக்கடியான துறையாகவே காணப்படுகின்றது. இந்த நிலையில்தான் கொழும்பில் ஊடகவியலாளர்கள் மீதான தாக்கு

தல் சம்பவம் மீண்டும் பதிவாகியுள்ளது. வடக்கு கிழக்கு ஊடகவியலாளர்களுக்குப் பரிச்சயமாக இந்தத் தாக்குதல்கள் காணப்பட்டாலும் கொழும்பில் அது மீண்டும் எதிரொலிக்கின்றது.

வடக்கு கிழக்கில் ஊடகவியலாளர்கள் மீதான காணாமலாக்கல், படுகொலைகள், அச்சுறுத்தல்கள் போன்ற செயற்பாடுகளை நாங்கள் எவ்வாறு கண்டித்தோமோ அவ்வாறு தற்பொழுது கொழும்பில் இடம்பெற்ற ஊடகவியலாளர்கள் மீதான தாக்குதலை எவ்வாறு கண்டிக்கின்றோம். நியாயப் படுத்தல் முடியாது என்றுள்ளது. (சு-14-125)

## இதுவரை 436 பேர் டெங்கால் பாதிப்பு

யாழ்ப்பாணம், ஜூலை 14

யாழ்.மாநகர சபைக்குட்பட்ட பிரதேசங்களில் இந்த ஆண்டின் கடந்த ஆறுமாத காலப்பகுதியில் மட்டும் 436 பேர் வரையில் டெங்கால் பாதிக்கப்பட்டுள்ளனர் என்று சுகாதாரப் பிரிவு தெரிவித்துள்ளது.

கடந்த 2021 ஆம் ஆண்டில் மொத்தமாக 91 பேர் மட்டுமே டெங்கால் பாதிக்கப்பட்ட நிலையில் இந்த ஆண்டில் மிகக்குறுகிய காலப்பகுதியில் அதிகமானோர் பாதிக்கப்பட்டுள்ளனர்.

கடந்த காலங்களில் ஏற்பட்ட கொரோனாத் தொற்றால் நாடு முடக்கம், பயணத்தடை போன்றவற்றால் டெங்கின் தாக்கம் மிகக் குறைந்து காணப்பட்டது. ஆனால் அண்மைக்காலமாக டெங்கின் தாக்கம் கூடுதலாகக் காணப்பட்டது.

இதேவேளை மழை காலங்களில் டெங்கின் தாக்கம் இன்னும் அதிகரிக்கலாம் என்று எதிர்வு கூறப்பட்டுள்ளது. இதனால் டெங்கின் தாக்கம் தொடர்பான விழிப்புணர்வு நடவடிக்கைகள் தொடர்ந்தும் முன்னெடுக்கப்பட்டு வருகின்றன என்று சுகாதாரப் பிரிவினர் மேலும் தெரிவித்தனர்.

(சு-14-17)






## ஓவியக்கண்காட்சியும் பரிசளிப்பு நிகழ்வும்

சாவகச்சேரி, ஜூலை 14

ரி.பி. ஹன்ற் ஞாபகார்த்த ஓவியக்கூடத் தின் நான்காம் ஆண்டு நிறைவை முன்னிட்டு ஓவியக்கண்காட்சியும் பரிசளிப்பு விழாவும் நாளையதினம் சனிக்கிழமை சாவகச்சேரியிலுள்ள ஓவியக்கூடத்தின் மண்டபத்தில் இடம்பெறவுள்ளது.

ஓவியக்கூடத்தின் ஸ்தாபகர் யோகமணி அழகரடணத்தின் தலைமையில் நடைபெறவுள்ள நிகழ்வில் போட்டியில் பங்குபற்றிய மாணவர்கள், ஆசிரியர்கள், அதிபர்கள், கலை ஆர்வலர்கள் அனைவரையும் கலந்துகொள்ளுமாறு ஏற்பாட்டாளர்கள் அறிவித்துள்ளனர். (ஓ-14)

## மரண அறிவித்தல்



**கனகரத்தினம்  
கனகராஜா (ஈசன்)**

தோற்றம்  
22.05.1966

மறைவு  
10.07.2022

140. கஸ்தூரியார் வீதி, யாழ்ப்பாணத்தைப் பிறப்பிடமாகவும், ஜேர்மனியை வசிப்பிடமாகவும் கொண்ட கனகரத்தினம் கனகராஜா அவர்கள் கடந்த (10.07.2022) ஞாயிற்றுக்கிழமை காலமானார்.

அன்னார் காலஞ்சென்றவர்களான கனகரத்தினம் (செட்டியார்) பரமேஸ்வரி தம்பதிகளின் மகனும், காலஞ்சென்றவர்களான குழந்தைவேலு - திரவியம் தம்பதிகளின் மருமகனும், கலாரஞ்சினியின் (UK) அன்புக் கணவரும், நிரேஸ் (UK), நிருபா (UK) ஆகியோரின் பாசமிகு தந்தையும், காலஞ்சென்ற கனகேஸ்வரன் (கண்ணன்) மற்றும் கனகேஸ்வரி (காவேரி - ஜேர்மனி), கனகவல்லி (யமுனா - ஜேர்மனி), கனகதாஸ் (ராஜா - யாழ்ப்பாணம்), கனகேந்திரன் (விசாகன் - ஜேர்மனி) ஆகியோரின் அன்புச் சகோதரனும் ஆவார்.

அன்னாரின் இறுதிக்கிரியைகள் நாளை (15.07.2022) வெள்ளிக்கிழமை ஜேர்மனியில் நடைபெறும் இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

இல. 02 பிறவுன் வீதி,  
யாழ்ப்பாணம்  
075 069 7421, 077 136 7601

(CS 45547) (3/6)

தகவல்  
க. கனகதாஸ்  
(ராஜா - சகோதரன்)


## மரண அறிவித்தல்

அன்னை  
மடியில்  
11  
05  
1956

ஆன்டவன்  
மடியில்  
13  
07  
2022

11  
05  
1956

13  
07  
2022



**சங்கர் பெருமாஸ்தேவர் (ஐயாத்துரை)**

கண்டியைப் பிறப்பிடமாகவும், யாழ்ப்பாணம் புன்னாலை வீதியை வதிவிடமாகவும் கொண்ட சங்கர் பெருமாஸ்தேவர் (ஐயாத்துரை) அவர்கள் நேற்று (13.07.2022) புதன்கிழமை இறைவனடி சேர்ந்தார்.

அன்னார் காலஞ்சென்ற சங்கர் ஐயக்கா தம்பதியரின் அன்பு மகனும், காலஞ்சென்ற சித்திரவேல் அழகம்மா தம்பதியரின் அன்பு மருமகனும், முனிஸ்வரி அவர்களின் அன்புக் கணவரும், லயன் Dr.P.திருச்செல்வன் J.P. (யாழ். மாநகரசபை தீயணைப்பு படைப்பிரிவு உத்தியோகத்தர்), கிருஷ்ணவேணி (கனடா), நளினி (கனடா), நளாயினி (கனடா) ஆகியோரின் அன்புத் தந்தையும், அகிலன், நதீஸ், ரஜீந்திரன் ஆகியோரின் அன்பு மாமனாரும், ஈத்தன், எலா, ஆர்யன், அதிஷ், அர்னிகா, அனன்யா ஆகியோரின் பாசமிகு பேரனும், காலஞ்சென்ற காத்தம்மா, காசம்மா, காலஞ்சென்ற முத்தையா, பேச்சியம்மா, முத்தையா (கார்மேகம்), மாயாண்டி (பொன்னுசாமி), ஐயம்மா ஆகியோரின் இளைய சகோதரம் ஆவார்.

அன்னாரின் இறுதிக்கிரியைகள் இன்று (14.07.2022) வியாழக்கிழமை மு.ப. 9.00 மணிக்கு அவரின் இல்லத்தில் நடைபெற்று, பூதவுடல் தகனக்கிரியைக்காக கோம்பயன்மணல் இந்து மயானத்திற்கு எடுத்துச் செல்லப்படும்.

இந்த அறிவித்தலை உற்றார், உறவினர் மற்றும் நண்பர்கள் அனைவரும் ஏற்றுக்கொள்ளுமாறு கேட்டுக்கொள்கிறோம்.

செல்வா (மகன்) : 077 923 7714  
அகிலன் (மருமகன்) : +416 417 2462  
நதீஷ் (மருமகன்) : +416 500 4648  
ரஜீ (மருமகன்) : +416 930 51615

தகவல்:  
குடும்பத்தினர்

(CS 19677) 1/6

## மரண அறிவித்தல்

தோற்றம்

15

04

1946



மறைவு

13

07

2022

**அப்புத்துரை சிவலிங்கம்**

யாழ்ப்பாணம் பென்றிக்கோஸ் லேன், கண்டி வீதியை பிறப்பிடமாகவும் வசிப்பிடமாகவும் கொண்ட அப்புத்துரை சிவலிங்கம் நேற்று (13.07.2022) புதன்கிழமை காலமானார்.

அன்னார் காலஞ்சென்ற அப்புத்துரை வள்ளிப்பிள்ளை தம்பதியரின் இரண்டாவது புத்திரனும், காலஞ்சென்ற வேலுப்பிள்ளை கனகமணி தம்பதியரின் அன்பு மருமகனும் மோகனாவின் பாசமிகு கணவரும், சுதாகர், சுமைலி, சுவர்ணா (பிரான்ஸ்), சுமணா (ஜேர்மன்), காண்டிபன், தமயந்தி (பிரான்ஸ்) ஆகியோரின் அன்புத் தந்தையும், ஜோகராஜா, சிறிதரன், கலாகரன், பெருமாள், அனித்தா, கலைவாணி ஆகியோரின் அன்பு மாமனாரும், காலஞ்சென்ற சிவபாதம் மற்றும் மனோன்மணி (கனடா), அரசகுலம் (கனடா), தர்மாம்பிகை (கனடா), சந்திரமாலா, சிவகுமார் ஆகியோரின் அன்புச் சகோதரரும் குகதயாளன், கீர்த்தனா, சயந்தினி, இலக்கியா, லஜிந்தினி, காலஞ்சென்ற லதாசாயினி மற்றும் சுபஸ்ரினா, சுகிர்தன், சுதஸ்ரினா, அக்ஷயன் (பிரான்ஸ்), பிறிஸ்கா, கஸ்வினி, அர்ஜின், அஸ்வத், காவியா, விஷாகன், அக்ஷரா ஆகியோரின் அன்புப் பேரனும் சரோஜா, கோமளா, விஜயதாஸ், காலஞ்சென்ற ஜெகதாஸ் ஆகியோரின் அன்பு மைத்துனரும் ஆவார்.

அன்னாரின் இறுதிக்கிரியைகள் இன்று (14.07.2022) வியாழக்கிழமை இல.34, ஆட்காட்டி வீதி, நெடுஞ்குளம், அரியாலையில் நடைபெற்று பூதவுடல் தகனக்கிரியைகளுக்காக மதியம் 2 மணியளவில் சித்தப்பாத்தி இந்து மயானத்திற்கு எடுத்துச்செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

மகன் - 076 2326 127  
மகன் - 077 63 95 115  
மருமகன் - 074 085 2205

Digitized by Noolaham Foundation  
noolaham.org | aavanaham.org  
444 78288 10307  
444 79573 399646

குடும்பத்தினர்.

## மரண அறிவித்தல்



**திருமதி முத்துலட்சுமி காராளசிங்கம்**

யாழ். இராசாவின் தோட்டத்தைப் பிறப்பிடமாகவும், பிரித்தானியா லண்டனை வதிவிடமாகவும் கொண்ட முத்துலட்சுமி காராளசிங்கம் அவர்கள் 10.07.2022 ஞாயிற்றுக்கிழமை அன்று இறைவனடி சேர்ந்தார். அன்னார் காலஞ்சென்ற ஏரம்பு, இராசம்மா தம்பதிகளின் அன்பு மகளும், காலஞ்சென்ற வீரசிங்கம், பகவதிப்பிள்ளை தம்பதிகளின் அன்பு மருமகளும், காலஞ்சென்ற காராளசிங்கம் அவர்களின் ஆருயிர் மனைவியும், கலாஜனினி, ஷமிலவதனி ஆகியோரின் பாசமிகு தாயாரும், வசந்தபவன், குகநேசன் ஆகியோரின் அன்பு மாபியாரும், விநோஜன், விபூஷன், நிக்ஷயா, நிகாரிகா, குசேலன் கிங் ஆகியோரின் ஆருயிர் அம்மம்மாவும் ஆவார்.

அன்னாரின் இறுதிக்கிரியைகள் இன்று (14.07.2022) வியாழக்கிழமை முற்பகல் 11 மணியளவில் "Imperial Sports Ground", Bishops Ford Road, SM4 6BF Modern UK இல் நடைபெறும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தொடர்புக்கு:  
444 78288 10307  
444 79573 399646

தகவல்:  
குடும்பத்தினர்.



யாழ் நகரில் இல:-388, ஆஸ்பத்திரி வீதி, யாழ்ப்பாணம்  
என்ற முகவரியில் இதுவரை இயங்கி வந்த  
**New Sunrise Medi Clinic**

**& Yarl Baby Needs (Pvt) Ltd**

ஆனது இன்று முதல் இல 580, ஆஸ்பத்திரி வீதி,  
யாழ்ப்பாணம். என்ற முகவரியில் புதுப்பொலிவுடனும்  
நவீனமயமாக்கப்பட்ட சிகிச்சை முறைகளுடனும்

பிரமாண்டமாக திறக்கப்படுகின்றது.

இந்நிகழ்வில் எமது வாடிக்கையாளர்கள் அனைவரும் கலந்து சிறப்பிக்குமாறு அன்புடன் அழைக்கின்றோம்.


### Our Services

#### New Sunrise Medi Clinic

Specialist Consultant Services / X-Ray / Lab Testing / ECG  
Ultra Sound Scan / ECHO / Physiotherapy / Indoor Pharmacy

#### Yarl Baby Needs

குழந்தைகளுக்கான நவீன உடுபுடவைகள் / வோக்கர்கள்  
தொட்டில்கள் / ஜோன்சன் பேபி தயாரிப்புக்கள்  
விளையாட்டுப் பொருட்கள் / அன்பளிப்புப் பொருட்கள்  
மற்றும் பிரசவத் தாய்மார்களுக்கான அனைத்துப் பொருட்கள்



### Why Choose Us?

We have best Consultants and the  
biggest range of Health Services.

No 580, Hospital Road, Jaffna

021 222 6069

021 222 8013

யாழ்ப்பாணத்தில் இயங்கும்

வருட அனுபவத்தைக் கொண்ட



PRINTING SOLUTIONS

91, Palaly Road, Thirunelvely, Jaffna.  
021 222 6912, 0761419308

உங்கள் மனங்கவர்ந்த டிசைன்களில்  
தரமான அனைத்து வகை பிறிண்டிங்  
வேலைகளும் செய்து தரப்படும்

இதோ யாழ் மண்ணில் HP INDIGO 7 COLOR PRINTING  
உயர்தர Latest தொழில்நுட்பத்துடன் கூடிய அனைத்து  
வகை பிறிண்டிங் சேவைகளை எம்மால்  
செய்து தரப்படும்.



புதிதாக அல்பம் பிறிண்ட் செய்யும்  
Studio நிறுவனங்களுக்கு

**விசேட சலுகை**

- அல்பம் பிறிண்ட் செய்பவர்களுக்கு 10%  
விசேட விலை சலுகை வழங்கப்படும்.

நிர்ணயிக்கப்பட்டது.




**ARISSONA** (PVT) LTD

ADVERTISING & PUBLICATION

93, Palaly Road, Thirunelvely, Jaffna.

021 222 3222, 076 141 9307

www.arissona.com | info.arissona.com





# இரண்டு பேரை அல்லாமல் மக்களைப் பாதுகாருங்கள்

எதிர்க்கட்சித் தலைவர் சஜித் தெரிவிப்பு

கொழும்பு, ஜூலை 14

இந்த நாட்டில் ஜனநாயகத்தை மதிக்கும் முழு மக்களும் முன்னெடுத்த அமைதிப் போராட்டத்தை முறியடிக்க அரசாங்கம் அடக்கு முறையை ஆரம்பித்துள்ளது. இந்தத் தருணத்தில் இருவரை பாதுகாப்பதை விடுத்து முழு நாட்டு மக்களையும் பாதுகாப்பது படையினரின் முழுப்பொறுப்பாகும் என்று தெரிவித்தார் எதிர்க்கட்சித்

தலைவர் சஜித் பிரேமதாஸ்.

இது தொடர்பில் அவர் அனுப்பி வைத்துள்ள ஊடக அறிக்கையில் மேலும் உள்ளதாவது: முன்னுக்குப் பின் முரணான கருத்துக்களை வெளியிட்டவண்ணம் ஆயுதமேந்திய பாதுகாப்புப் படையினரை வைத்து ஜனநாயகத்தை அழித்து மக்களை அடக்க அரசாங்கம் நடவடிக்கைகளை மேற்கொண்டு வருகின்றது. இந்

தத் தருணத்தில் பொதுமக்களைப் பாதுகாக்க வேண்டியது படையினரின் பொறுப்பாகும். அதிகாரவெறி பிடித்த ஜனாதிபதி மற்றும் பிரதமர் தலைமையிலான குழுவின் ஏமாற்று நாடகத்தை உடனடியாக நிறுத்த வேண்டும். ஜனநாயகத்துக்காகப் போராடும் மக்களை அடக்குமுறைக்கு உட்படுத்த வேண்டாம் - என்றுள்ளது. (ம)

## ஆழ்கடலில் பிளாஸ்ரிக்ை உறிஞ்சுகின்ற ரோபோ மீன்! சீனா கண்டுபிடிப்பு

பீஜிங், ஜூலை 14

ஆழ்கடலில் காணப்படும் நுண்ணிய பிளாஸ்ரிக் துகள்களை உறிஞ்சும் மீன் வடிவிலான சிறிய ரோபோவை சீன விஞ்ஞானிகள் உருவாக்கியுள்ளனர். தென்மேற்கு சீனாவின் சிச்சுவான் பல்கலைக்கழகத்தைச்

சேர்ந்த விஞ்ஞானிகள் இதனை உருவாக்கியுள்ளனர்.

1.3 செ.மீ நீளம் கொண்ட அகச் சிவப்பு ஒளிக்கதிர் மூலம் இயங்கும் இந்த மீன், கழிவுகளை உறிஞ்சி, சேதமடைந்தாலும் தன்னைத் தானே மீட்டெடுக்கும் திறன் கொண்டவை.

மற்ற ரோபோக்களைவிட வேகமாக நீந்தும் திறன்கொண்ட இந்த ரோபோ மீன், கடலில் ஏற்பட்டுள்ள மாசு குறித்த விவரங்களை அறிந்து கொள்ள பயன்படுகிறது எனத் தெரிவிக்கப்படுகிறது. (ச-இ)

## அமெரிக்காவில் பரவும் புதிய வகை கொரோனா

வொஷிங்டன், ஜூலை 14

அமெரிக்காவில் பிஏ.4, மற்றும் பிஏ.5 என பெயரிடப்பட்ட இரண்டு புதிய வகை கொரோனாத் தொற்று கள் வேகமாக பரவுகின்றன என அமெரிக்க சுகாதா

ரத்துறை எச்சரித்துள்ளது. அமெரிக்காவில் கடந்த ஏப்ரல் மாதம் முதல் கொரோனாத் தொற்றாளர்களின் எண்ணிக்கை இரட்டிப்பாகியுள்ளது. இந்த நிலையில் ஒ மி க் ரோன் வகையைச் சேர்ந்த புதிய இரு வகை கொரோனாவைப் பரவிவருகின்றது எனத் தெரிவிக்கப்படுகிறது.

ஆகவே அமெரிக்க மக்கள் பூஸ்டர் தடுப்பூசிகளை பெற்றுக் கொள்ளும்படியும் முகக்கவசம் அணிதல் உள்ளிட்ட கொரோனாக் கட்டுப்பாடுகளை கடைப்பிடிக்குமாறும் சுகாதாரத் துறையினர் அறிவுறுத்தியுள்ளனர்.

(ச-இ)

## அன்பு திருமண சேவை

பதிவு இல:FIN/BR/1139

தங்கள் தேடுதலுக்கும் தகுதிக்கும் ஏற்ற டொக்டர், எஞ்சினியர், அரசு உத்தியோகம் மற்றும் டிவோஸ் மணமகன்/மண மகள் தேவையெனில் எம்முடன் தொடர்பு கொள்ளவும். வெளிநாட்டு மணமகன் / மணமகள் தாராளமாக உள்ளனர்.

தொடர்பு: 077 844 8942 யாழ்ப்பாணம்.

**வண்ணை**  
**ஸ்ரீ வீரகாளி அம்மன்**  
**தேவஸ்தான உற்சவம்**  
**இருபத்தியாறாம் நாள்**  
**பூங்காவனத் திருவிழா**

இருபத்தியாறாம் நாள் பூங்காவனத்திருவிழா இன்று (14.07.2022) வியாழக்கிழமை மாலை 6.00 மணிக்கு வசந்தமண்டப பூஜை ஆரம்பமாகி அம்பாள் முத்து மணவறையில் எழுந்தருளி அடியவர்களுக்கு காட்சி கொடுக்கும் நிகழ்வு நடைபெறும். அம்பாள் வீதி வலம் வரும் காட்சியை அம்பாளின் பக்தர்கள் கண்டுகளித்து ஆசீர்வாதத்தைப் பெற்றுக்கொள்ள அழைக்கப்படுகின்றீர்கள்.

தொடர்ந்து நடைபெறவிருக்கும் நாதஸ்வர வித்துவான் சிவதாஸ் பவிதன் மற்றும் தவில்வித்துவான் துளசிதரன் குழவினர் வழங்கும் தவில் கச்சேரியையும் ஈழ நல்லூர் சங்கர் குழவினர் வழங்கும் கச்சேரியையும் கண்டு களிக்கலாம்.

**ஒளி அமைப்பு**

**அபிசன் சவுண்ட்**  
**நீர்வேலி**

**ஒளி அமைப்பு**

**சுரேஸ் லைற்**  
**சிவன் வீதி, திருநெல்வேலி**  
**யாழ்ப்பாணம்**

மணிமண்டப உபயகாரரும், பூங்காவன உபயகாரரும்.

அனுசரணை வழங்குவோர்

(CS 45545) (3/6)

**Hotel Lovusiyah**  
(PVT) Ltd.

42, Clock Tower Road,  
Jaffna.

**New Ram**  
**Construction**

263, Navalar Road,  
Jaffna.

Digitized by Noolaham Foundation.  
noolaham.org | leavannaham.org

## பாதுகாப்பு உத்தியோகத்தர் தேவை

அங்கர் பாதுகாப்பு சேவையின் ஊடாக யாழ்ப்பாண மாவட்டத்திலுள்ள அச்சவேலி பிரதேசத்தில் பாதுகாப்பு உத்தியோகத்தர்களாக கடமை புரிய விரும்புவர்கள் பின்வரும் நாட்களில் நேர்முக தேர்விலே கலந்து கொண்டு வேலையினை பெற்று கொள்ள முடியும்.

வயது எல்லை : 25 - 55

சமர்ப்பிக்க வேண்டிய ஆவணங்கள்

- ❖ தேசிய அடையாள அட்டை பிரதி
- ❖ பிறப்பு சான்றிதழ் பிரதி
- ❖ கிராம சேவகரின் வதிவிட சான்றிதழ்
- ❖ கல்வி தகைமையை உறுதிப்படுத்தும் சான்றிதழ்

தகைமைகள்

- ❖ உயரம் : 5.4 inch
- ❖ மாற்பு சுற்றளவு : 32 Inch

நேர்முக தேர்வு இடம்வரும் இடம்

- ❖ இடம் : இல. 114, செம்மணி வீதி, நல்லூர், யாழ்ப்பாணம்.
- ❖ காலம் : 15ஆம், 16ஆம் திகதி மற்றும் 18ஆம், 19ஆம் திகதி, ஆடி மாதம் 2022
- ❖ நேரம் : முற்பகல் 10.00 பிற்பகல் 2.00 மணிவரை

தொடர்புகளுக்கு : 076 919 4423 / 076 216 1115  
மேலதிக தொடர்புகளுக்கு வவுனியா அலுவலகம் :  
076 818 1200 / 024 222 8169  
அங்கர் பாதுகாப்பு சேவை , யாழ்ப்பாணம்

## நான்காம் ஆண்டு நினைவு அஞ்சலி



தோற்றம் : 01.02.1941

மறைவு : 13.07.2018

அமரர்

**திருமதி மகாதேவன் சரோஜா**

(திதி:வளம்பிறை பிரதமை - 14.07.2022)

ஆண்டுகள் நான்கு சென்றாலும்  
மாறாது உங்கள் நினைவுகள்

ஓம் சாந்தி

என்றும் உங்கள் நினைவுகளுடன்

நாகலிங்கம் சுவாமிகள் வீதி,  
சங்கானை கிழக்கு,  
சங்கானை.

மகாதேவன்  
குடும்பத்தினர்

## மூன்றாம் ஆண்டு நினைவுஞ்சல்

தோற்றம் : 28 . 07 . 1953

மறைவு : 18 . 06 . 2019

கடந்த 18.06.2019 அன்று சிவபுதமடைந்த  
எங்கள் குடும்பத் தலைவர்

**அமரர் சின்னத்தம்பி சண்முகரத்தினம்**

நாள்கள் பல நூறு ஓடி மறைந்தாலும் - எம்  
நெஞ்சில் நிலைத்திருக்கும் பாசதீபம் - உங்கள்  
நினைவுகள் என்றும் அழியாது  
கண்ணின் இமை போல எம்மைக்காத்த  
- அப்பா - உங்கள்

கனவுகள் யாவும் நிறைவேறும்

“விநாயக வாசா”

கைதடி கிழக்கு, கைதடி.

(CS 45545) (3/6)

குடும்பத்தினர்.



## நாடாளுமன்றைக்...

நாடாளுமன்றத்துக்கு அருகில் உள்ள பொல்வதுவ சந்தியில் ஒன்றுகூடிய ஆர்ப்பாட்டக்காரர்கள் வீதித் தடைகளை மீறி நாடாளுமன்றத்தை நோக்கி முன்னேறினர். ஆர்ப்பாட்டக்காரர்களைத் தடுக்க பாதுகாப்புத் தரப்பினர் கண்ணீர்ப் புகைக்குண்டு வீச்சு, நீர்த்தாரைப் பிரயோகம் மேற்கொண்டபோதும், அது பயனளிக்கவில்லை. வீதித் தடைகள் பெக்கோ இயந்திரம் மூலமும் ஆர்ப்பாட்டக்காரர்களால் அகற்றப்பட்டன.

ஆர்ப்பாட்டக்காரர்கள் இறுதி வீதித் தடையை அடைந்தபோது, பாதுகாப்புத் தரப்பினருக்கும், ஆர்ப்பாட்டக்காரர்களுக்கும் இடையே கடும் மோதல்கள் ஏற்பட்டன. இரு தரப்பிலும் பலர் காயமடைந்துள்ள நிலையில், சரியான எண்ணிக்கையை உறுதிப்படுத்த முடியவில்லை. 35 க்கும் மேற்பட்டோர் அருகில் உள்ள மருத்துவமனைகளில் அனுமதிக்கப்பட்டுள்ளனர் என்று சில தகவல்கள் தெரிவிக்கின்றன.

இந்தச் செய்தி அச்சுக்குப் போகும்வரையில் அங்கு பெரும் பதற்றமான சூழ்நிலையே காணப்பட்டது. அதேநேரம், நாடாளுமன்றத்துக்கு அருகில் உள்ள சபாநாயகர் இல்லத்துக்கு அருகேயும் போராட்டங்கள் முன்னெடுக்கப்பட்டதால் அங்கும் பதற்ற நிலைமை காணப்பட்டது. (அ-எ-இ)

## சட்டம்...

பிட்டுள்ளார்.

அதில் அவர் மேலும் தெரிவித்துள்ள தாவது:-

பாதுகாப்புத் தரப்பினரிடம் இருந்து கிடைத்த ஆலோசனையின் அடிப்படையில் மேல் மாகாணத்தில் ஊரடங்குச் சட்டம் நடைமுறைப்படுத்தப்பட்டுள்ளது. நாடு முழுவதும் அவசரகாலச் சட்டம் நடைமுறைப்படுத்தப்பட்டுள்ளது. முப்படைகளின் தலைமையகத்தையும், நாடாளுமன்றத்தையும் போராட்டக்காரர்கள் முற்றுகையிடத் திட்டமிட்டதைத் தடுக்கும் வகையிலும், பொது அமைதியைப் பேணும் வகையிலும் இவை நடைமுறைப்படுத்தப்பட்டுள்ளன.

நிலைமையைத் தணிக்க சயாதீனமாகத் தீர்மானங்களை எடுப்பதற்காக பொலிஸ் மா அதிபர் மற்றும் பாதுகாப்புத் தலைவர்கள் அடங்கிய குழுவொன்று நியமிக்கப்பட்டுள்ளது.

ஜனநாயக விரோத சக்திகள் அதிகாரத்தைக் கைப்பற்றுவதற்கு இடமளிக்க முடியாது. ஜனாதிபதி கோத்தாபய ராஜபக்ச பதவி விலகியதும் அடுத்தவாரம் புதிய ஜனாதிபதியை நியமிக்கக் கட்சித் தலைவர்கள் ஏற்கனவே இணக்கம் தெரிவித்துள்ளனர். நாடாளுமன்றம் எதிர்வரும் வெள்ளிக்கிழமை கூடும்.

பொருள்தார நெருக்கடிக்குத் தீர்வு காண்பதற்கு அவதானம் செலுத்தப்படும் நிலையில், நெருக்கடிகளைத் தீவிரப்படுத்தும் வகையிலான செயற்பாடுகளுக்கு இடமளிக்க முடியாது என்று தெரிவிக்கப்பட்டுள்ளது.

அதேவேளை, பிரதமர் ரணில் விக்கிரமசிங்க பதவி துறக்க வேண்டும் என்றும், அவர்பதில் ஜனாதிபதியாக பதவியேற்றமை விரோதம் என்றும் போராட்டத்தில் ஈடுபடுவோர் வலியுறுத்தியுள்ளனர். (அ-இ)

## ‘பதிலடி....

முப்படைத் தளபதிகளும், பொலிஸ்மா அதிபரும் விடுத்த கோரிக்கையை கட்சித் தலைவர்கள் நிராகரித்துள்ளனர். ஐக்கிய மக்கள் சக்தியின் நாடாளுமன்ற உறுப்பினரும், ஏதிரணிப் பிழைகொற்பாவுமான வ. கமன் கிய இந்த தக

வலை ஊடகங்களுக்குத் தெரிவித்தார். புதிற் ஜனாதிபதியாக செயற்படும் பிரதமர் பதவி விலகினால் இந்தப் பிரச்சினை தீர்ந்துவிடும். அதனால் தாக்குதல் நடத்த அனுமதி வழங்க முடியாது என தெளிவாக குறிப்பிட்டோம் என்று லக்ஷ்மன் கிரியெல்ல தெரிவித்தார்.

அடுத்தக்கட்ட நகர்வுகள் சம்பந்தமாக ஆராய்வதற்காக அவசர கட்சித் தலைவர்கள் கூட்டத்துக்கு சபாநாயகர் மஹிந்த யாப்பா அபேவர்தன நேற்று மாலை அழைப்பு விடுத்திருந்தார்.

பலத்த பாதுகாப்பு ஏற்பாடுகளுக்கு மத்தியில் நாடாளுமன்றத்திலுள்ள சபாநாயகர் அலுவலகத்தில் கட்சித் தலைவர்கள் கூட்டம் நடைபெற்றது.

முப்படைகளின் தளபதிகள், பொலிஸ்மா அதிபர் ஆகியோரும் கட்சித் தலைவர்கள் கூட்டத்துக்கு அழைக்கப்பட்டிருந்தனர். நாட்டில் ஏற்பட்டுள்ள நெருக்கடிநிலைமை மற்றும் சட்டம், ஒழுங்கை நிலைநாட்டுவது குறித்து விரிவாக அங்கு ஆராயப்பட்டுள்ளது.

பிரதமர் ரணில் விக்கிரமசிங்க பதவி விலகினால், புதிற் ஜனாதிபதியாக சபாநாயகர் செயற்படுவார். அவர் ஊடாக பிரச்சினையை தீர்த்துக்கொள்ளலாம். அதனால் ஜனாதிபதியின் பதவி விலகல் நடைமுறைக்கு வரும் முன்னர், பிரதமர் பதவி விலக வேண்டும் என கட்சித் தலைவர்கள் வலியுறுத்தியுள்ளனர்.

ஆனால் இந்தக் கூட்டத்தில் புதிற் ஜனாதிபதியாக செயற்படும் பிரதமர் ரணில் விக்கிரமசிங்க பங்கேற்கவில்லை. பொதுஜன பெரமுன கட்சிப் பிரதிநிதிகளும் பங்கேற்கவில்லை. சிறிலங்கா பொதுஜன பெரமுனவில் இருந்து வெளியேறி சயாதீனமாக செயற்படும் அணிகளின் பிரதிநிதிகள் பங்கேற்றிருந்தனர். ஐக்கிய மக்கள் சக்தி, தமிழ்த் தேசியக் கூட்டமைப்பு, தமிழ் முற்போக்கு கூட்டணி, தேசிய மக்கள் சக்தி உட்பட எதிர் ரணி பிரமுகர்கள் கலந்துகொண்டிருந்தனர். சட்டம், ஒழுங்கு அமைச்சர் டிரான் அலஸ் பங்கேற்றிருந்தார்.

கட்சித் தலைவர்கள் கூட்டத்தில் எடுக்கப்பட்ட முடிவு குறித்து கருத்து வெளியிட்ட நாடாளுமன்ற உறுப்பினர் லக்ஷ்மன் கிரியெல்ல,

கட்சித் தலைவர்கள் கூட்டத்துக்கு வருவதற்கு முன்னர் முப்படைத் தளபதிகள் புதிற் ஜனாதிபதியை சந்தித்துள்ளனர். இதன்போது மக்கள் ஆணைக்கு மதிப்பளித்து பதவி விலக வேண்டும் என்று அவர்கள் கோரியுள்ளனர்.

அத்துடன், பிரதமர் ரணில் பதவி விலகினால் பிரச்சினை முடிவுக்கு வரும். சபாநாயகருடன் கலந்துரையாடி அந்தப் பிரச்சினையை தீர்த்துக்கொள்ளலாம் என நாம் படைதரப்பிடம் குறிப்பிட்டோம் என்று தெரிவித்தார்.

அதேவேளை, சர்வகட்சி அரசமைப்பதற்காக ஆளுந்தரப்பும், எதிர்க்கட்சியும் ஏற்றுக்கொள்ளக்கூடிய பிரதமரை நியமிக்க நடவடிக்கை எடுக்குமாறு புதிற் ஜனாதிபதியும் பிரதமருமான ரணில் விக்கிரமசிங்க, சபாநாயகர் மஹிந்த யாப்பா அபேவர்தனவுக்கு அறிவித்துள்ளார். (அ-எ-இ)

## ரணிலின்...

இவ்வாறு முன்னர் ஜனாதிபதி மைத்திரிபால சிறிசேன தெரிவித்துள்ளார்.

இது தொடர்பில் அவர் தெரிவித்துள்ள தாவது:-

நாட்டை மேன்மேலும் நெருக்கடிக்கு உள்ளாக்காமல் மக்களின் அபிலாஷைகளுக்கு முக்கியத்துவம் கொடுப்பதற்கு பிரதமரும், ஜனாதிபதியும் இடம்பெறாத

நிகழ்வுகள் தற்போது நடைபெறுகின்றன. அதிகாரத்தின் மீது பேராசை கொண்ட தரப்பால் நாடு முழுமையாகச் சீரழிந்துள்ளது.

அரசு நிர்வாகம் என்பது நாட்டினதும், மக்களினதும் பாதுகாப்பை உறுதிப்படுத்துவதே. தனிப்பட்ட அதிகாரத்தைத் தக்கவைத்துக் கொள்வதற்காக நாட்டு மக்களை நெருக்கடிக்கு உள்ளாக்குவது சிறந்த தீர்வாக அமையாது.

நாட்டு மக்களினதும், போராட்டத்தில் ஈடுபடுவார்களினதும் பாதுகாப்பை உறுதிப்படுத்தும் பொறுப்பு பாதுகாப்புத் தரப்பினருக்கு உண்டு. ஜனநாயகரீதியில் போராட்டத்தில் ஈடுபடும் மக்கள் மீது தாக்குதல் நடத்த வேண்டாம் - என்றார். (அ-எ-இ)

## கண்ணீர்ப்...

இளம் குடும்பஸ்தர் ஒருவரே உயிரிழந்துள்ளார். ஆர்ப்பாட்டம் மேற்கொண்டவர்களைக் கலைப்பதற்காக மேற்கொள்ளப்பட்ட கண்ணீர்ப் புகைக் குண்டுத் தாக்குதலில் காயமடைந்தே இவர் உயிரிழந்துள்ளார்.

அதேவேளை, ஆர்ப்பாட்டத்தில் ஈடுபட்ட பலர் பாதுகாப்புத் தரப்பினரின் தாக்குதல்களுக்கு இலக்காகிக் கொழும்பு தேசிய மருத்துவமனையில் சேர்க்கப்பட்டுள்ளனர். (எ-இ)

## பஸிலும்...

கொழும்பிலிருந்து மும்பாய் சென்ற அவர் அங்கிருந்து, அமெரிக்கா செல்ல ஏற்பாடாகியிருந்தது.

பஸில் ராஜபக்ச அமெரிக்கப் பிரஜை என்பதால் பஸில் நாட்டை வெளியேறுவதற்குக் கொழும்பில் உள்ள அமெரிக்கத் தூதரகம் ஒத்துழைப்பு வழங்கியது என்றும் தெரிவிக்கப்படுகின்றது. (எ-இ)

## போராட்டத்தை...

ரணில் விக்கிரமசிங்கவை புதிற் ஜனாதிபதியாக நியமிப்பதற்கான விசேட வர்த்தமானி அறிவித்தல் ஜனாதிபதி கோத்தாபய ராஜபக்சவின் கையொப்பத்துடன் நேற்று வெளியானது. ஜூலை 13ஆம் திகதி தொடக்கம் புதிற் ஜனாதிபதியாக ரணில் விக்கிரமசிங்க செயற்படுவார் என்று வர்த்தமான அறிவித்தலில் தெரிவிக்கப்பட்டுள்ளது.

புதிற் ஜனாதிபதிப் பொறுப்பேற்றதும், ரணில் விக்கிரமசிங்க இரும்புக் கரம் கொண்டு மக்கள் போராட்டத்தை நசுக்குவதற்கு எத்தனித்துள்ளார். இதுவரை இல்லாதவாறு கொழும்பில் இராணுவப் பிரசன்னம் அதிகரிக்கப்பட்டது. காலிமுகத்தில் போராட்டக் களத்துக்கு மேலாக விமானப் படை உலங்குவானூர்திகள் வட்டமிட்டன. அவற்றில் துப்பாக்கி ஏந்திய இராணுவத்தினர் மக்களைக் குறிவைத்திருக்கும் காட்சிகள் சமூக வலைத் தளங்களில் பகிரப்பட்டுள்ளன.

ஆர்ப்பாட்டம் செய்வோருடன் பல இடங்களில் பாதுகாப்புத் தரப்பினர் பலப்பிரயோகம் மேற்கொண்டதில் பதற்ற நிலைமைகள் தோன்றியுள்ளன.

இவற்றைவிடவும், மேல்மாகாணம் முழுவதும் ஊரடங்கு உத்தரவு நடைமுறைப்படுத்தப்பட்டதுடன், நாடு முழுவதும் அவசரகாலச் சட்டம் நடைமுறைப்படுத்தப்பட்டுள்ளதாக முதலில் அறிவிக்கப்பட்டிருந்தது.

எனினும் இன்று ஜூலை 14 ஆம் திகதி அதிகாலை 5 மணிவரையும் நாடு முழுவதும் ஊரடங்குச் சட்டம் நடைமுறை என்ற அறிவுப்பு நேற்று இரவு திடீரென வெளியிடப்பட்டது. மக்களின் போராட்டத்தைச் செயலிழக்கச் செய்ய முயலும் ரணில் விக்கிரமசிங்கவின் நகர்வுகள்

மக்களிடையே கடும் விமர்சனங்களை எழுப்பியுள்ளன. (அ-எ-இ)

## தப்பியோடும்...

இந்த மாபெரும் போயா நாளில், நாடு, தேசம் மற்றும் மதத்தின் நலனுக்காக உங்கள் நல்லெண்ணத்தைப் பேணுவதன் மூலம் புத்தரின் நிலத்தை உங்கள் உயிரால் பாதுகாப்பது உங்கள் கடமை என்பதை நான் மிகவும் அன்புடனும் கருணையுடனும் கூறிக்கொள்கின்றேன் என்று அவர் தனது பதிவில் குறிப்பிட்டுள்ளார்.

அதேவேளை, நேற்றுத் தனது பேஸ்புக் பக்கத்தில் பதிவொன்றை இட்டுள்ள நாடாளுமன்ற உறுப்பினர் மனோகணேசன், மாலை 6 மணிக்குக் கட்சித் தலைவர்கள் கூட்டம் நடந்தபோது, கோத்தாபய ராஜபக்ச மாலே சிங்கப்பூர் விமான நிலையத்தில் ஆகாயத்தில் இருந்தாராம். பதவி விலகல் கடிதத்தை “ரைப்” செய்து அனுப்ப மாலேயில் இடம் கிடைக்கவில்லையாம் என்று சபாநாயகர் கூறினார் என்று பதிவிட்டுள்ளார். (அ-எ-இ)

## தமிழ்...

பதற்கு அனைத்து நாடாளுமன்றப் பிரதிநிதிகளும் ஒன்றுகூடித் தீர்க்கமான முடிவொன்றை எடுக்க வேண்டும் என்று மதத் தலைவர்கள் கூட்டாக வலியுறுத்தியுள்ளனர்.

நேற்று நல்லை திருஞான சம்பந்தர் ஆதீனத்தில் நடைபெற்ற விசேட ஊடக சந்திப்பில் கருத்துத் தெரிவித்தபோதே அவர்கள் இவ்வாறு தெரிவித்தனர். இந்த ஊடக சந்திப்பில் நல்லை ஆதீன குரு முதல்வர் சோமசுந்தர பரமாச்சார்ய சுவாமிகள், யாழ் மறைமாவட்ட ஆயர் ஜஸ்டின் பேனாட் ஞானப்பிரகாசம், தெல்லிப்பழை துர்க்காதேவி தேவஸ்தானத்தின் தலைவர் கலாநிதி ஆறு, திருமுருகன், ரிஷி தொண்டுநாத சுவாமிகள் ஆகியோர் கலந்துகொண்டனர்.

அங்கு அவர்கள் தெரிவித்ததாவது:- அனைத்து தமிழ்க் கட்சிகளும் முக்கியமாக தமிழ் நாடாளுமன்ற உறுப்பினர்கள் விரைவில் ஒன்றுகூடித் தற்போதைய இலங்கை அரசியல் சூழ்நிலையில் எடுக்க வேண்டிய தீர்மானம் என்ன என்பதைத் தீர்மானிக்க முன்வர வேண்டும்.

வேறுபாடுகளைக் கடந்து மக்களுக்காக ஒன்றுபட வேண்டிய தருணம் இது. இந்த விடயத்தை அறிவுபூர்வமாக தீர்க்க தரிசனத்துடன் ஆராயுங்கள்.

இந்தத் தருணத்தில் ஒன்றுசேரவில்லையானால் இங்கும் மக்கள் கிளர்ச்சி வெடிக்கலாம். மக்களுடைய பிரதிநிதிகள் என்பதை மனதில் இருத்திச் செயற்பட வேண்டும் - என்றனர். (அ-எ-125)

## சிங்கப்பூர்...

கோத்தாபய ராஜபக்ச, சிங்கப்பூர் சென்ற பின்னரே பதவி விலகல் கடிதத்தைக் கையளிப்பார் என்று தெரிவிக்கப்படுகின்றது.

நேற்று நடந்த கட்சித் தலைவர்கள் கூட்டத்தில் சபாநாயகர் மஹிந்த யாப்பா அபேவர்த்தன இந்தத் தகவலைத் தெரிவித்தார் என்று நாடாளுமன்ற உறுப்பினர் மனோகணேசன் குறிப்பிட்டுள்ளார். ஸ்ரீலங்காவில் இருந்து வெளியேறிய கோத்தாபய ராஜபக்ச மாலையிலிருந்து சென்றிருந்தார். அங்கிருந்து அவர் சிங்கப்பூருக்குப் பயணமாகவிருந்தார். நேற்று மாலை அவர் விமானம் மூலம் சிங்கப்பூர் பிற்ப்பட்டுச் சென்றார் என்று தெரிவிக்கப்பட்டபோதும், அதை உறுதிப்படுத்த முடியவில்லை. (அ-எ-126)



பல்லாயிரம் ஒளியாண்டுகளுக்கு அப்பாலுள்ள

# பிரபஞ்சத்தின் பிரமிப்பான ஒளிப்படங்கள் வெளியீடு!

வொஷிங்டன், ஜூலை 14

அமெரிக்க விண்வெளி மையமான நாசா, ஐரோப்பிய மற்றும் கனடா விண்வெளி மையங்களுடன் இணைந்து விண்வெளியை ஆய்வு செய்வதற்காக உருவாக்கிய 'ஜேம்ஸ் வெப்' எனும் தொலைநோக்கி மூலம் எடுத்த முதல் விண்வெளி ஒளிப்படத்தை வெளியிட்டுள்ளது.



அமெரிக்க ஜனாதிபதி ஜோ பைடன் இந்த ஒளிப்படத்தை நேற்றுமுன்தினம் வெள்ளைமாளிகையில் வெளியிட்டுள்ளார். இதுகுறித்து நாசா நிர்வாகத் தலைவர் பில் நெல்சன் தெரிவிக்கையில்,

எம் பேரண்டத்தின் மிகத் துல்லியமான படம் இதுதான் என விண்வெளி ஆராய்ச்சியாளர்கள் மெய்சிலிக்கின்றனர். 'ஜேம்ஸ் வெப்' என பெயரிடப்பட்டுள்ள இந்த தொலைநோக்கி கடந்த டிசம்பர் மாதம் பிரஞ்சு கயானாவில் இருந்து விண்ணில் ஏவப்பட்டது. மொத்தம் 5 ரொக்கெட்டுகள் உதவியுடன் விண்ணில் இந்த தொலைநோக்கி ஏவப்பட்டது. இந்தத் தொலைநோக்கி கூரியனை சுற்றிய புவி வட்டப்பாதையில் இருந்து 15 லட்சம் கிலோமீட்டர் தொலைவில் நிலைநிறுத்தப்பட்டுள்ளது.

'ஜேம்ஸ் வெப்' தொலைநோக்கியின் பிரதான இலக்குகளாக இந்தப் பிரபஞ்சத்தின் முதல் நட்சத்திரங்களை அதாவது 13.5 பில்லியன் ஒளியாண்டுகள் தொலைவில் இருக்கும் நட்சத்திரங்களை ஒளிப்படம் எடுப்பது மற்றும் வாழத்தகுதியான வேற்றுக்கிரகங்களைக் கண்டுபிடிப்பது ஆகியவை உள்ளன. இந்த ஒளிப்படங்கள் மூலம் அதில் முதல் படியை எடுத்துவைத்திருக்கிறது ஜேம்ஸ் வெப் தொலைநோக்கி.

இந்த நிலையில், ஜேம்ஸ் வெப் தொலைநோக்கி பிரபஞ்சத்தின் அரிய ஒளிப்படங்களை பூமிக்கு அனுப்பிவைத்துள்ளது.

இதன்போது பூமியிலிருந்து 8 ஆயிரத்து 500 ஒளியாண்டுகள் தொலைவிலுள்ள கரீனா நியூலா பிரபஞ்சம், ஆயிரத்து 150 ஒளியாண்டுகள் தொலைவில் ஸ்பெக்டர் பிரபஞ்சம், 2 ஆயிரம் ஒளியாண்டுகள் தொலைவில் உள்ள சதர்ன் ரிங் நியூலா பிரபஞ்சம், 290 பில்லியன் ஒளி ஆண்டுகள் தொலைவிலுள்ள ஸ்பைன்ஸ் குவாண்ட் எனப்படும் 5 விண்மீன்களின் தொகுப்பு ஆகிய பிரபஞ்சங்களின் ஒளிப்படங்களை ஜேம்ஸ் வெப் தொலைநோக்கி பூமிக்கு அனுப்பிவைத்துள்ளது.

- நட்சத்திரங்களின் பிறப்பு
- நட்சத்திரங்களின் ஒளிர்வு
- குவாண்ட் விண்மீன்கள் தொகுப்பு
- இதர பல பிரபஞ்சங்களின் ஒளிர்வு
- அனைத்தையும் சான்றுப்படுத்தியது நாசா

கரீனா நியூலாவின் 'என்.ஜி.சி. 3324' என்று பெயரிடப்பட்டுள்ள இந்த பகுதியில் இருந்தே நட்சத்திரங்கள் உருவாகலாம் என்று நாசா விஞ்ஞானிகள் தெரிவித்துள்ளனர். நாசா வெளியிட்டுள்ள இந்த ஒளிப்படங்கள் பிரபஞ்சத்தின் பல்வேறு மர்மங்களையும் கலைக்கலாம் என்றும் நம்பப்படுகிறது. இது வெறும் ஆரம்பம்தான்- என்றார்.

இதேவேளை விண்வெளி ஆராய்ச்சியில் பிரதான தொலைநோக்கியாக இருந்துவந்தது ஹப்பிள் தொலைநோக்கி. 1990ஆம் ஆண்டு நாசாவால் விண்ணுக்கு அனுப்பப்பட்டது. இந்தப் பிரபஞ்சத்தின் வயது 1,380 கோடி ஆண்டுகள் எனக் கண்டுபிடிக்க உதவியது ஹப்பிள் தொலைநோக்கியே. ஹப்பிள் தொலைநோக்கியைவிட 100 மடங்கு திறன்மிக்கது இந்த ஜேம்ஸ் வெப் விண்வெளித் தொலைநோக்கி என்பது குறிப்பிடத்

தக்கது.  
(ச-இ)

**கார்ப்வான் வாடகைக்கு தேவை**

காரர்கள், Hiac வான்கள் மாதாந்த வாடகைக்கு சாரதி இல்லாமல் தேவை.

077 839 5849

## மரண அறிவித்தல்

தோற்றம்

26

10

1953



மறைவு

12

07

2022

### செல்லையா முருகவேல்

வேலணை வடக்கு 5<sup>ம்</sup> வட்டாரம் சோழாவத்தையை பிறப்பிடமாகவும் வேலணை மேற்கை வசிப்பிடமாகவும் நாவலர் வீதியை தற்காலிக (வண்ணார்பண்ணை) வசிப்பிடமாகவும் கொண்ட செல்லையா முருகவேல் கடந்த (12.07.2022) செவ்வாய்க்கிழமை இறைபதம் அடைந்தார்.

அன்னார் காலஞ்சென்றவர்களான செல்லையா (5<sup>ம்</sup> வட்டாரம் - நயினாதீவு) இராசலட்சுமி தம்பதிகளின் அன்பு மகனும் காலஞ்சென்றவர்களான செல்வராஜா அன்னலட்சுமி தம்பதிகளின் பாசமிகு மருமகனும் சகிலாவின் அன்புக் கணவரும் கிருஷ்ணந்தன், ரஜிதா, நிஷாந்தன் ஆகியோரின் பாசமிகு தந்தையும் அகல்யனின் பாசமிகு மாமனாரும் ஹஸ்விந்நாத்தின் அன்புப் பேரனும் காலஞ்சென்ற பூம்பாவை மற்றும் குலவீரசிங்கம் (லண்டன்), மகாதேவன், காலஞ்சென்ற சங்கரலிங்கம் ஆகியோரின் அன்புச் சகோதரனும் காலஞ்சென்றவர்களான குழந்தைவேலு, மகாலட்சுமி மற்றும் நாகராஜேஸ்வரி, ரேணுகாதேவி (லண்டன்) காலஞ்சென்றவர்களான ராதாதேவன், வாசுதேவன், வாமதேவன், யோகேஸ்வரன், ஸ்ரீகலா மற்றும் சந்திரகலா, மேகலா (டென்மார்க்) ஆகியோரின் மைத்துனரும் ஆவார்.

அன்னாரின் இறுதிக்கிரியைகள் இன்று (14.07.2022) வியாழக்கிழமை மு.ப 11.00 மணியளவில் அன்னாரின் இல்லத்தில் நடைபெற்று பூதவுடல் தகனக்கிரியைக்காக வில்லூன்றி இந்து மயானத்திற்கு எடுத்துச்செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

நாவலர் வீதி,  
வண்ணார்பண்ணை (ஐந்துசந்தி)  
யாழ்ப்பாணம்.

தகவல் :  
குடும்பத்தினர்.  
077 8065154  
076 861 8926

## 31<sup>ஆம்</sup> நாள் நினைவும், அந்தியேட்டி அழைப்பும்

பிறப்பு

26

02

1945

இறப்பு

15

06

2022



கடந்த 15.06.2022 புன்கிழமை இறைவனடிசேர்ந்த

எமது குடும்பத் தலைவி

### அமரர் இராசன் செல்வராணி

திதி : பிரதமை

அவர்களின் அந்தியேட்டிக் கிரியை அவரது இல்லத்தில் நாளை (15.07.2022) வெள்ளிக்கிழமை முற்பகல் 11.00 மணியளவில் நடைபெற இருப்பதால் அவரது ஆத்மசாந்தி பிரார்த்தனையிலும் அதனைத் தொடர்ந்து நடைபெறும் மதியபோசனத்திலும் கலந்து கொள்ளும் வண்ணம் அன்புடன் அழைக்கின்றோம்.

இதனை தனிப்பட்ட அழைப்பாக ஏற்றுக் கொள்ளவும்  
சோளம் தோட்டம், குடும்பத்தினர்  
கோண்டாவில் வடக்கு. (CS 45516) (3/6) 077 326 4196